

पुस्तिका क्र. 17

विहित केल्याप्रमाणे इतर माहिती

मुंबई विभागात तसेच सेवा भावी संस्थे मार्फत रक्त दान शिबीर बा.य.ल. नायर धर्मा रुग्णालयाकडून आयोजित केले जातात.

सन 1983 पासून चिता कॅम्प आणि सन 1980-81 पासून शिवाजीनगर येथे परीपूण शहरी आरोग्य केंद्र अस्तित्वात आहेत.

ग्रामिणा योजना - मनपा अधिकारी वर्गाच्या विनंती अन्वये प्राथमिक आरोग्य केंद्रांच्या सहाय्याने ग्रामिण आरोग्य आणि सुधारणा योजना सन 1992 पासून चालू करण्यांत आलेले आहेत. ह्या योजने अंतर्गत ठाणे जिल्ह्यातील परोल, भाताणे आणि कामण गावांतील प्राथमिक आरोग्य केंद्रात चालू करण्यात आली असून त्याची मुळ उध्दीष्टे प्राथमिक आरोग्य केंद्रकडून पुरवीण्यांत येणा-या सुविधात सुधारण करणे हा होय.

मनपा महानगरपालिका आणि सार्वजनिक आरोग्य खातेच्या मदतीने मुंबई विभागातील शाळेत एडर्स जनजागरण मोहीम सुरु करण्यांत आलेली आहे.

सीओआरपी चे महिला आरोग्य स्वयंसेवक करीता ह्याच प्रकारची कार्यशाळा चालू करण्यांत आली.

बृहन्मुंबई महानगरपालिका

सामान्य प्रशासन विभाग

परिपत्रक

क्र.एमओएम/9706 दिनांक 12.04.2006.

विषय - केंद्र शासनाचा माहितीचा अधिकार अधिनियम ,2005
अंतर्गत प्राप्त झालेल्या अर्जांचा/अपीलांचा मासिक अहवाल
पाठविण्याबाबत.

- संदर्भ (1) परिपत्रक क्र.एमओएम/2442 दि.22.1.2004.
(2) परिपत्रक क्र.एमओएम/4488 दि.8.10.2004
(3) परिपत्रक क्र.एमओएम/5909 दि.24.2.2005.

संदर्भित परिपत्रकांन्वये सर्व सार्वजनिक माहिती अधिकारी आणि अपिलीय प्राधिकारी यांना त्यांच्याकडे महाराष्ट्र माहितीचा अधिकार अधिनियम, 2002 अंतर्गत प्राप्त झालेल्या अर्ज /अपीलांवर त्वरित कार्यवाही करून कार्यवाहीनंतरचे मासिक अहवाल अनुक्रमे विवरणपत्र 'अ' व विवरणपत्र 'ब' मध्ये प्रत्येक महिन्याच्या 5 तारखेपर्यंत सादर करण्याच्या सूचना दिलेल्या होत्या.

महाराष्ट्र माहितीचा अधिकारी अधिनियम, 2002 दिनांक 12.10.2005 पासून निरसीत करण्यात आलेला असून केंद्र शासनाचा माहितीचा अधिकारी अधिनियम , 2005 दिनांक 12.10.2005 पासून अंमलात आलेला आहे. सदर अधिनियमांतर्गत सार्वजनिक माहिती अधिकारी व अपिलीय प्राधिकारी यांच्याकडे प्राप्त होणा-या अर्ज/अपीलांचा अहवाल अधिनियमाच्या कलम 25 नुसार दरमहा राज्य माहिती आयोगाकडे पाठविणे आवश्यक आहे. त्याकरिता सर्व सार्वजनिक माहिती अधिकारी आणि अपिलीय प्राधिकारी यांना अशा सूचना देण्यात येत आहेत की, त्यांच्याकडे प्राप्त झालेल्या अर्ज /अपीलांवर अधिनियमाच्या तरतूदीनुसार योग्य ती कार्यवाही करून त्यांचा परिपूर्ण अहवाल सोबत जोडलेल्या विवरण पत्र '1' व '2' मध्ये सार्वजनिक माहिती अधिकारी यांनी विवरणपत्र '3', '4' व '5' मध्ये अपिलीय प्राधिकारी यांनी प्रत्येक महिन्याच्या 5 तारखेपूर्वी उप आयुक्त (सा.प्र.) यांना सादर करावेत.

ज्या विभाग/खात्यामध्ये एकापेक्षा अनेक सार्वजनिक माहिती अधिकारी कार्यरत आहेत, अशा सार्वजनिक माहिती अधिका-यांचा अहवाल त्या त्या खाते प्रमुख / सहाय्यक आयुक्त यांनी संकलित करून एकत्रित पाठवावा.

सर्व खातेप्रमुख / सहाय्यक आयुक्त यांनी उपरोक्त सूचनांची काटेकोरपणे अंमलबजावणी करावी.

सोबत - विवरणपत्र 1, 2, 3, 4 व 5

सही/-
(एस.जे.बाबर)

सही /-
(ए.जी.हिरे)

सही /-
(सुब्रत रथो)

प्रमुख कर्म.अधिकारी

उप आयुक्त (साप्र)

अति.आयुक्त (शहर)

..... यांना माहितीकरिता आणि पुढील कार्यवाहीकरिता खाना

सही/-
रचना व कार्यपध्दती अधिकारी
(म.न.पा.आयुक्तांचे कार्यालय)

विवरण पत्र '1'

सार्वजनिक माहिती अधिका-याकडे प्राप्त झालेल्या अर्जावर करण्यात आलेल्या कार्यवाहीची माहिती

कार्यालयाचे नांव

माहितीचा महिना -----

| सार्वजनिक माहिती अधिका-याचे नांव व पदनाम | मागील कालावधीमधील प्रलंबित अर्जांची संख्या | अहवालाच्या महिन्यात प्राप्त झालेल्या अर्जांची संख्या | एकूण अर्जांची संख्या (2+3) | त्यापैकी निकालात काढलेल्या अर्जांची संख्या (6+ 7) | माहिती दिलेल्या अर्जांची संख्या | माहिती नाकारण्यात आलेल्या अर्जांची संख्या | प्रलंबित अर्जांची संख्या (4-5) | अधिनियमातील कोणत्या कलमांन्वये माहिती नाकारली ते कलम | अहवालाच्या महिन्यात माहिती दिल्यामुळे जमा झालेली रक्कम |
|--|--|--|----------------------------|---|---------------------------------|---|--------------------------------|--|--|
| 1 | 2 | 3 | 4 | 5 | 6 | 7 | 8 | 9 | 10 |

विवरण पत्र '2'

सार्वजनिक माहिती अधिका-याकडे प्राप्त झालेल्या अर्जावर करण्यात आलेल्या कार्यवाहीची माहिती

कार्यालयाचे नांव

माहितीचा कालावधी - दिनांक ----- पर्यंत

| सार्वजनिक माहिती अधिका-याचे नांव व पदनाम | दि.12.10.2005 पासून प्राप्त झालेल्या एकूण अर्जांची संख्या | दि.12.10.2005 पासून निकालात काढलेल्या अर्जांची संख्या (4 + 5) | माहिती दिलेल्या अर्जांची संख्या | माहिती नाकारण्यात आलेल्या अर्जांची संख्या | प्रलंबित अर्जांची संख्या (2-3) | माहिती दिल्यामुळे दि.12.10.2005 पासून जमा झालेली एकूण रक्कम |
|--|---|---|---------------------------------|---|--------------------------------|---|
| 1 | 2 | 3 | 4 | 5 | 6 | 7 |

विवरण पत्र '3'

अपिलीय प्राधिका-याकडे प्राप्त झालेल्या अपीलांवर करण्यात आलेल्या कार्यवाहीची माहिती

कार्यालयाचे नांव
माहितीचा महिना - -----

| अपिलीय प्राधिका-याचे नांव व पदनाम | मागील कालावधीमधील प्रलंबित अपीलांची संख्या | अहवालाच्या महिन्यात प्राप्त झालेल्या अपीलांची संख्या | एकूण अपीलांची संख्या (2 + 3) | त्यापैकी निकालात काढलेल्या अपीलांची संख्या (6+ 7) | अपीलकारांची विनंती मान्य केलेल्या अपीलांची संख्या | अपीलकारांची विनंती नाकारण्यात आलेल्या अपीलांची संख्या | प्रलंबित अपीलांची संख्या (4-5) |
|-----------------------------------|--|--|---------------------------------|--|---|---|-----------------------------------|
| 1 | 2 | 3 | 4 | 5 | 6 | 7 | 8 |

विवरण पत्र '4'

अपिलीय प्राधिका-याकडे प्राप्त झालेल्या अपीलांवर करण्यात आलेल्या कार्यवाहीची माहिती

कार्यालयाचे नांव
माहितीचा कालावधी - दिनांक ----- पर्यंत

| अपिलीय प्राधिका-याचे नांव व पदनाम | दि.12.10.2005 पासून प्राप्त झालेल्या एकूण अपीलांची संख्या | दि.12.10.2005 पासून निकालात काढलेल्या अपीलांची संख्या (4+5) | अपीलकारांची विनंती मान्य केल्या अपीलांची संख्या | अपीलकारांची विनंती नाकारण्यात आलेल्या अपीलांची संख्या | प्रलंबित अपीलांची संख्या (2-3) |
|-----------------------------------|---|--|---|---|-----------------------------------|
| 1 | 2 | 3 | 4 | 5 | 6 |

विवरण पत्र '5'

अपिलीय प्राधिका-याकडून कसूरवार सार्वजनिक माहिती अधिका-याविरुद्ध करण्यात आलेल्या दंडात्मक कार्यवाहीची माहिती

DeefHeueer³e He´eefOekeÀe-³ee®es veebJe Je Heoveece ë

ceefnleer®ee ceefnvee ë-----

| दंडात्मक कारवाई करण्यात आलेल्या सार्वजनिक माहिती अधिका-याचे नांव व पदनाम | कसूरदार माहिती अधिका-याकविरुद्ध ठोठावण्यात आलेल्या दंडाची रक्कम | वसूल केलेल्या दंडाची रक्कम | वसूल करावयाच्या बाकी दंडाची रक्कम | दंडाव्यतिरिक्त शिस्तभंगाची कारवाई केली असल्यास अथवा कारवाईचा तपशील | दि.12.10.2005 पासून आतापर्यंत वसूल केलेली दंडाची रक्कम. |
|--|---|----------------------------|-----------------------------------|--|---|
| 1 | 2 | 3 | 4 | 5 | 6 |

महाराष्ट्र शासन राजपत्र

असाधारण

प्राधिकृत प्रकाशन

शुक्रवार, नोव्हेंबर 18, 2005/कार्तिक 27, शके 1927

स्वतंत्र संकलन म्हणून फाईल करण्यासाठी या भागाला वेगळे पृष्ठ क्रमांक दिले आहेत.

भाग चार – अ

महाराष्ट्र शासनाने केंद्रीय अधिनियमांन्वये तयार केलेले (भाग एक, एक अ आणि एक-ल यामध्ये प्रसिद्ध केलेले नियम व आदेश यांब्यतिरिक्त) नियम व आदेश

सामान्य प्रशासन विभाग

मंत्रालय, मुंबई 400 032, दिनांक 7 ऑक्टोबर 2005

अधिसूचना

माहितीचा अधिकार अधिनियम, 2005.

क्रमांक सीआरटीआय.2005/सीआर.291/05/5- माहितीचा अधिकार अधिनियम, 2005 (2005 चा 22) अनुसार प्राप्त अधिकारांचा वापर करून मी, एस.एम. कृष्णा, राज्यपाल, महाराष्ट्र राज्य, डॉ. सुरेश विनायकराव जोशी यांची राज्य मुख्य माहिती आयुक्त पदावर नियुक्ती करित आहे.

या अधिनियमांच्या कलम 16 चे उप कलम (1) नुसार आयुक्त ज्या दिनांकास आपले पद धारण करतील त्याच दिनांकापासून पाच वर्षांच्या कालावधीपर्यंत किंवा त्यांच्या वयाची पासष्ट वर्षे पूर्ण होतील यापैकी जे अगोदर घडले तो पर्यंत पद धारण करतील.

**एस.एम.कृष्णा,
महाराष्ट्राचे राज्यपाल**

महाराष्ट्राचे राज्यपाल यांच्या आदेशानुसार व नावाने,

**सत्यबीर एस. डोड,
शासनाचे प्रधान सचिव**

बृहन्मुंबई महानगरपालिका

सामान्य प्रशासन विभाग

परिपत्रक

क्र.एमओएम/474 दि.26.06.2006.

विषय - केंद्र शासनाचा माहितीचा अधिकार अधिनियम 2005.

संदर्भ: परिपत्रक क्र.एमओएम/7578 दि.3.9.2005.

माहितीच्या अधिकारासंदर्भात "केंद्र शासनाचा माहितीचा अधिकारी अधिनियम 2005" दि.12.10.2005 पासून अंमलात आलेला आहे. सदरच्या अधिनियमाची इंग्रजी प्रत या कार्यालयाने संदर्भित परिपत्रकासोबत पाठविण्यात आली आहे.

राष्ट्रपतींच्या प्राधिकाराने प्रसिध्द केलेला सदर अधिनियमाचा मराठी अनुवाद माहितीसाठी व पुढील कार्यवाहीसाठी साबत पाठविण्यात येत आहे.

प्रमुख कर्मचारी अधिकारी

भारत का राजपत्र

The Gazette of India

भारताचे राजपत्र

असाधारण

EXTRAORDINARY

असाधारण

भाग 12 अनुभाग 1

Part XII Section 1

भाग बारा अनुभाग 1

प्राधिकार से प्रकाशित

Published by Authority

प्राधिकाराद्वारे प्रकाशित

नई दिल्ली, 22 दिसंबर, 2005/1 पौष (शके) 1927

New Delhi, 22nd December 2005/1 Pausa (SAKA) 1927

नवी दिल्ली, 22 डिसेंबर 2005/1 पौष (शके) 1927

स्वतंत्र संकलन म्हणून फाईल करण्यासाठी या भागाला वेगळे पृष्ठ क्रमांक दिले आहेत.

विधि और न्याय मंत्रालय

(विधायी विभाग)

नई दिल्ली, दिनांक 22 दिसम्बर 2005/1 पौष (शके) 1927

(1)दि राईट टू इन्फॉर्मेशन एक्ट, 2005 का मराठी अनुवाद राष्ट्रपति के प्राधिकार से प्रकाशित किया जाता है और ये प्राधिकृत पाठ (केंद्रीय विधि) अधिनियम, 1973 (1973 की 50) का धारा 2 के खण्ड (क) के अधीन उनके मराठी प्राधिकृत पाठ समझा जाएगा !

MINISTRY OF LAW AND JUSTICE
(LEGISLATIVE DEPARTMENT)

New Delhi, dated 22nd December 2005/1 Pausa (Saka) 1927

The Translation in Marathi of (1) The Right to Information Act, 2005 is hereby published under the authority of the President and shall be deemed to be the authoritative texts thereof in Marathi under clause (a) of Section 2 of the Authoritative Texts (Central Laws) Act, 1973 (50 of 1973)

भारताचे राजपत्र, असाधारण

विधि व न्याय मंत्रालय

(विधायी विभाग)

नवी दिल्ली, दिनांक 22 डिसेंबर 2005/1 पौष (शके) 1927

पुढील अधिनियमांचा म्हणजे (1) दि राईट टू इन्फॉर्मेशन ऍक्ट, 2005 या अधिनियमाचा मराठी अनुवाद याद्वारे राष्ट्रपतींच्या प्राधिकाराने प्रसिध्द करण्यात येत असून “प्राधिकृत पाठ (केंद्रीय विधि) अधिनियम, 1973” (1973 चा अधिनियम क्रमांक 50) याच्या कलम 2, खड (क) अन्वये हे अनुवाद त्या अधिनियमाचे प्राधिकृत पाठ आहेत असे समजले जाईल.

निर्देश सूची

| अधिनियमाचे नांव | पृष्ठ क्रमांक |
|--------------------------------------|---------------|
| 1. माहितीचा अधिकार अधिनियम, 2005 | 217 |
| 1. The Right to Information Act 2005 | |

अनुभाग 1)

भारताचे राजपत्र,
असाधारण

माहितीचा अधिकार अधिनियम, 2005

(2005 चा अधिनियम क्रमांक 22)

(20 डिसेंबर, 2005 रोजी यथाविद्यमान)

(15 जून, 2005)

प्रत्येक सार्वजनिक प्राधिकरणाच्या कामकाजामध्ये अधिकाधिक पारदर्शकता आणि उत्तरदायित्व निर्माण करण्याच्या दृष्टीने, सार्वजनिक प्राधिकरणांच्या नियंत्रणाखालील माहिती नागरिकांना मिळवता यावी म्हणून, नागरिकांच्या माहिती मिळण्याच्या अधिकाराची व्यवहार्य शासन पध्दत आखून देण्याकरिता, केंद्रीय माहिती आयोग आणि राज्य माहिती घटित करण्याकरिता आणि तत्संबंधित किंवा तदनुषंगिक बाबींकरिता तरतूद करण्यासाठी अधिनियम.

ज्याअर्थी, भारताच्या संविधानाद्वारे लाकशाही गणराज्याची स्थापना करण्यात आलेली आहे :

आणि ज्याअर्थी लोकशाहीमध्ये माहितगार नागरिक समूह आणि माहितीची पारदर्शकता या बाबी तिच्या कार्यशीलतेच्या दृष्टीने, तसेच भ्रष्टाचाराला आळा घालण्याच्या व राज्य शासने व त्यांच्या यंत्रणा यांना प्रजेला जाव देण्यास उत्तरदायी ठरविण्याच्या दृष्टीने अत्यावश्यक आहेत :

आणि ज्याअर्थी, प्रत्यक्ष व्यवहारात माहितीच्या प्रकटनामुळे अन्य सार्वजनिक हितसंबंधाना तसेच, शासनांचे कामकाज कार्यक्षमरित्या चालणे, मर्यादित राजकोषीय साधनसंपत्तीचा इष्टतम वापर होणे आणि संवेदनक्षम माहितीची गोपनीयता राखणे, या बाबींनाही बाध येण्याची शक्यता आहे ,

आणि ज्याअर्थी, लोकशाहीच्या आदर्शाची परमोच्चता कायम राखताना, या परस्परविरोधी हितसंबंधांचा मेळ घालणे आवश्यक आहे ,

त्याअर्थी , आता, माहिती मिळविण्याची इच्छा असणा-या नागरिकांना विवक्षित माहिती पुरविण्याकरिता तरतूद करणे इष्ट आहे ,

भारतीय गणराज्याच्या छप्पन्नाव्या वर्षी, संसदेद्वारे तो पुढीलप्रमाणे अधिनियमित होवो :

प्रकरण एक

प्रारंभिक

संक्षिप्त नांव - 1. (1) या अधिनियमास “ माहितीचा अधिकार अधिनियम,2005” असे म्हणावे.

राप्ती व प्रारंभ (2) तो, जम्मू व काश्मीर राज्य खेरीजकरून संपूर्ण भारतास लागू आहे.

(3) या अधिनियमाच्या कलम 4 चे पोटकलम (1) कलम 5 ची पोटकलमे (1) व (2) कलमे 12,13,15,16,24,27 आणि 28 ताबडतोब अंमलात येतील आणि त्याच्या उर्वरित तरतुदी तो अधिनियम अधिनियमित झाल्यापासून एकशेविसाव्या दिवशी अंमलात येतील.

व्याख्या - 2. या अधिनियमात, संदर्भानुसार अन्य अर्थ अपेक्षित नसेल तर -

(क) “समुचित शासन” याचा अर्थ, -

(एक) केंद्र सरकार किंवा संघराज्य क्षेत्र प्रशासन यांच्याकडून स्थापन करण्यात आलेल्या, घटित करण्यात आलेल्या, त्यांच्याकडे मालकी असलेल्या, त्यांच्या नियंत्रणाखाली असलेल्या अथवा त्यांच्याकडून प्रत्यक्षपणे किंवा अप्रत्यक्षपणे निधीद्वारे ज्यांना मोठ्या प्रमाणात वित्त पुरवठा करण्यात येतो, अशा सार्वजनिक प्राधिकरणांच्या बाबतीत, केंद्र सरकार, असा आहे ०:

(दोन) राज्य शासनांकडून स्थापन करण्यात आलेल्या, घटित करण्यात आलेल्या, त्यांच्याकडे मालकी असलेल्या, त्यांच्या नियंत्रणाखाली असणा-या अथवा त्यांच्याकडून प्रत्यक्षपणे किंवा अप्रत्यक्षपणे निधीद्वारे ज्यांना मोठ्या प्रमाणात वित्त पुरवठा करण्यात येतो अशा सार्वजनिक प्राधिकरणांच्या बाबतीत, राज्य शासन, असा आहे

(ख) “केंद्रीय माहिती आयोग” याचा अर्थ कलम 12, पोटकलम (1) घटित करण्यात आलेला केंद्रीय माहिती आयोग, असा आहे.

(ग) “केंद्रीय जन माहिती अधिकारी” याचा अर्थ, पोटकलम (1) अन्वये पदनिर्देशित करण्यात आलेला केंद्रीय जन माहिती अधिकारी, असा आहे आणि यात कलम 5, पोटकलम (2) अन्वये अशाप्रकारे पदनिर्देशित करण्यात आलेल्या केंद्रीय सहाय्यक जन माहिती अधिका-याचाही समावेश होतो .

(घ) “मुख्य माहिती आयुक्त” आणि “माहिती आयुक्त” याचा अर्थ, कलम 12 पाटकलम (3) अन्वये नियुक्त करण्यात आलेला मुख्य माहिती आयुक्त आणि माहिती आयुक्त, असा आहे.

(ड) “सक्षम प्राधिकारी” या अर्थ -

(एक) लोकसभेच्या किंवा राज्य विधानसभेच्या बाबतीत किंवा अशाप्रकारच्या सभा असणा-या संघराज्य क्षेत्राच्या बाबतीत, अध्यक्ष आणि राज्यसभा किंवा राज्य विधानपरिषद यांच्या बाबतीत, सभापती -

(दोन) सर्वोच्च न्यायालयाच्या बाबतीत, भारताचा मुख्य न्यायमूर्ती -

(तीन) उच्च न्यायालयाच्या बाबतीत, उच्च न्यायालयाचा मुख्य न्यायमूर्ती -

(चार) संविधाराद्वारे किंवा तदन्वये स्थापन किंवा घटित करण्यात आलेल्या अन्य

प्राधिकरणांच्या बाबतीत, यथास्थिति, राष्ट्रपति किंवा राज्यपाल -

(पाच) संविधानाच्या अनुच्छेद 239 अन्वये नियुक्त करण्यात आलेला प्रशासन असा आहे

(च) “माहिती” या अर्थ, कोणत्याही स्वरूपातील कोणतेही साहित्य असा असून त्यामध्ये, अभिलेख, दस्तऐवज, ज्ञापने, ई-मेल, अभिप्राय, सूचना, प्रसिध्दीपत्रके, आदेश, रोजवहया, संविदा, अहवाल, कागदपत्रे, नमुने, प्रतिमोन (मॉडेल), कोणत्याही इलेक्ट्रॉनिक स्वरूपातील आधारसामग्री आणि त्या त्या वेळी अंमलात असलेल्या अन्य कोणत्याही कायद्याअन्वये सार्वजन प्राधिकरणास मिळविता येईल अशी कोणत्याही खाजगी निकालाशी संबंधित माहिती, यांचा समावेश होतो.

(छ) “विहित” याचा अर्थ, यथास्थिती, समुचित शासन किंवा सक्षम प्राधिकारी यांनी या अधिनियमान्वये तयार केलेल्या नियमांद्वारे विहित केलेले, असा आहे

(ज) “सार्वजनिक प्राधिकरण” याचा अर्थ -

(क) संविधानाद्वारे किंवा तदन्वये

(ख) संसदेने तयार केलेल्या कोणत्याही अन्य कायद्याद्वारे

(ग) राज्य विधानमंडळाने तयार केलेल्या कोणत्याही अन्य कायद्याद्वारे

(घ) समुचित शासनाने काढलेल्या अधिसूचनेद्वारे किंवा आदेशाद्वारे स्थापन करण्यात आलेले किंवा घटित करण्यात आलेले कोणतेही प्राधिकरण किंवा निकाय किंवा स्वराज्य संस्था, असा आहे आणि त्यामध्ये,

(एक) समुचित शासनाची मालकी असलेला, त्याचे नियंत्रण असलेला किंवा त्याच्याकडून निधीद्वारे ज्याला प्रत्यक्षपणे किंवा अप्रत्यक्षपणे मोठ्या प्रमाणात वित्त पुरवठा केला जातो असा निकाय

(दोन) समुचित शासनाकडून निधीद्वारे जिला प्रत्यक्षपणे किंवा अप्रत्यक्षपणे मोठ्याप्रमाणात वित्त पुरवठा केला जातो, अशी अशासकीय संघटना, यांचा समावेश होतो.

(झ) “ अभिलेख ” यामध्ये, -

(क) कोणताही दस्तऐवज, हस्तलिखित व फाईल

(ख) एखाद्या दस्तऐवजाची कोणतीही मायक्रोफिल्म, मायक्रोफिश आणि प्रतिरूप प्रत ,

(ग) अशा मायक्रोफिल्ममध्ये संग्रहित केलेल्या प्रतिमेची किंवा प्रतिमांची कोणतीही नक्कल (मग ती परिवर्धित केलेली असो वा नसो)

(घ) संगणकाद्वारे किंवा कोणत्याही अन्य उपकरणाद्वारे तयार केलेले कोणतेही अन्य साहित्य, यांचा समावेश होतो,

(अ) `` माहितीचा अधिकार `` याचा अर्थ, कोणत्याही सार्वजनिक प्राधिकरणाकडे असलेली किंवा त्याच्या नियंत्रणात असलेली व या अधिनियमान्वये मिळवता येण्याजोगी माहिती मिळवण्याचा अधिकार असा आहे आणि त्यामध्ये –

(एक) एखादे काम, दस्तऐवज, अभिलेख यांची पाहणी करणे

(दोन) दस्तऐवजांच्या किंवा अभिलेखांच्या टिपण्या, उतारे किंवा प्रमाणित प्रती घेणे

(तीन) सामग्रीचे प्रमाणित नमुने घेणे

(चार) डिस्कट, फ्लॉपी, टेप, विहडीओ कॅसेट या स्वरूपातील किंवा कोणत्याही अन्य इलेक्ट्रॉनिक प्रकारातील माहिती किंवा जेव्हा अशी माहिती संगणकात किंवा अन्य कोणत्याही उपकरणात साठविलेली असेल त्याबाबतीत मुद्रित प्रती (प्रिन्टआउट) मार्फत माहिती मिळविणे याबाबतच्या अधिकाराचा समावेश होतो.

(ट) “राज्य माहिती आयोग” याचा अर्थ, कलम 15 च्या पोटकलम (1) अन्वये घटित केलेला राज्य माहिती आयोग, असा आहे.

(ठ) “राज्य मुख्य माहिती आयुक्त” आणि “राज्य माहिती आयुक्त” याचा अर्थ, कलम 15 च्या पोटकलम (3) अन्वये नियुक्त केलेला राज्य मुख्य माहिती आयुक्त आणि राज्य माहिती आयुक्त असा आहे.

(ड) “राज्य जन माहिती अधिकारी” याचा अर्थ, पोट-कलम (1) अन्वये पदनिर्देशित केलेला राज्य जन माहिती अधिकारी, असा आहे आणि त्यामध्ये, कलम 5 च्या पोटकलम (2) अन्वये अशाप्रकारे पदनिर्देशित केलेल्या राज्य सहाय्यक जन माहिती अधिका-याचा समावेश होतो.

(ढ) “त्रयस्थ पक्ष” याचा अर्थ, माहिती मिळण्याची विनंती करणारी नागरिकाव्यतिरिक्त अन्य एखादी व्यक्ती, असा आहे आणि त्यामध्ये, सार्वजनिक प्राधिकरणाचा समावेश हाते.

प्रकरण दोन

माहितीचा अधिकारी आणि सार्वजनिक प्राधिकरणांवरील आबंधने

3. या अधिनियमाच्या तरतुदींना अधीन राहून, सर्व नागरिकांना माहितीचा अधिकार असेल

4. (1) प्रत्येक सार्वजनिक प्राधिकरण –

(क) या अधिनियमान्वये देण्यात आलेला माहितीचा अधिकार मिळणे साईचे होईल अशारितीने आणि स्वरूपात सर्व अभिलेख योग्य रितीने सूचिवधद करील आणि त्याची निर्देशसूची तयार करील आणि ज्याचे संगणकीकरण करणे योग्य आहे अशा सर्व अभिलेखांचे वाजवी कालावधीत आणि साधनसंपत्तीच्या उपलब्धतेनुसार संगणकीकरण केले जात आहे याची आणि असे अभिलेख पहावयास मिळणे सोयीचे व्हावे म्हणून संपूर्ण देशातील विविध प्रणालींमध्ये नेटवर्कमार्फत ते जोडले जात आहेत याची खातरजमा करील.

(ख) हा अधिनियम अधिनियमित झाल्यापासून एकशेवीस दिवसांच्या आंत –

(एक) आपली रचना, कार्य व कर्तव्ये यांचा तपशील

(दोन) आपले अधिकारी व कर्मचारी यांचे अधिकार व कर्तव्ये

(तीन) निर्णय घेण्याच्या प्रक्रियेत अनुसरण्यात येणारी कार्यपध्दती, तसेच पर्यवेक्षण आणि उत्तरदायित्व प्रणाली

(चार) स्वतःची कार्ये पार पाडण्यासाठी त्याच्याकडून ठरविण्यात आलेली मानके

सार्वजनिक
प्राधिकरणां
वरील
आबंधने

- (पाच) त्याच्याकडे असलेले किंवा त्याच्या नियंत्रणात असलेले किंवा त्याची कार्ये पार पाडण्यासाठी त्याच्या कर्मचारीवर्गाकडून वापरण्यात येणारे नियम, विनियम, सूचना , नियमपुस्तिका आणि अभिलेख
- (सहा) त्याच्याकडे असलेल्या किंवा त्याच्या नियंत्रणाखाली असलेल्या दस्तऐवजांच्या प्रवर्गाचे विवरण
- (सात) आपले धोरण तयार करण्याच्या किंवा त्याची अंमलबजावणी करण्याच्या संबंधात, लोकांशी विचारविनिमय करण्यासाठी किंवा लोकांकडून निवेदने केली जाण्यासाठी अस्तित्वात असलेल्या कोणत्याही व्यवस्थेचा तपशील
- (आठ) आपला एक भाग म्हणून किंवा सल्ला देण्याच्या प्रयोजनासाठी म्हणून घटित केलेल्या दोन किंवा अधिक व्यक्तींच्या मिळून बनलेल्या मंडळांचे, परिषदांचे, समित्यांचे आणि अन्य निकायांचे विवरण आणि त्या मंडळांच्या, परिषदांच्या, समित्यांच्या आणि अन्य निकायांच्या बैठकी लोकांसाठी खुल्या आहेत किंवा कसे किंवा अशी बैठकीची कार्यवृत्ते जनतेला पहावयास मिळण्याजोगी आहेत किंवा कसे याबाबतचे विवरण
- (नऊ) आपल्या अधिका-यांची आणि कर्मचा-यांची निर्देशिका
- (दहा) आपल्या प्रत्येक अधिका-याला व कर्मचा-याला मिळणारे मासिक वेतन, तसेच प्राधिकरणाच्या विनियमांमध्ये तरतूद केल्याप्रमाणे नुकसान भरपाई देण्याची पध्दत
- (अकरा) सर्व योजनांचा तपशील, प्रस्तावित खर्च दर्शविणारा, आपल्या प्रत्येक अभिकरणाला नेमून दिलेला अर्थसंकल्प आणि संवितरित केलेल्या रकमांचा अहवाल
- (बारा) अर्थसहाय्य कार्यक्रमाच्या अंमलबजावणीची रीत तसेच वाटप केलेल्या रकमा आणि अशा कार्यक्रमांच्या लाभाधिका-यांचा तपशील
- (तेरा) ज्या व्यक्तींना सवलती, परवाने किंवा प्रधिकारपत्रे दिलेली आहेत अशा व्यक्तींचा तपशील :
- (चौदा) इलेक्ट्रॉनिक स्वरूपात त्यास उपलब्ध असलेल्या किंवा त्याच्याकडे असलेल्या माहितीच्या संबंधातील तपशील
- (पंधरा) माहिती मिळविण्यासाठी नागरिकांना उपलब्ध असणा-या सुविधांचा तपशील, तसेच सार्वजनिक वापरासाठी चालविण्यात येत असलेल्या ग्रंथालयाच्या किंवा वाचनालयाच्या कामकाजाच्या वेळांचा तपशील
- (सोळा) जन माहिती अधिका-यांची नावे, पदनामे आणि इतर तपशील
- (सतरा) विहित करण्यात येईल अशी इतर माहिती प्रसिध्द करील आणि त्यानंतर दरवर्षी ती प्रकाशने अद्ययावत करील
- (ग) ज्यामुळे लोकांना बाधा पोहोचते अशी महत्वाची धोरणे आखताना आणि असे निर्णय जाहीर करताना सर्व संबंधित वस्तुस्थिती प्रसिध्द करील
- (घ) आपल्या प्रशासनिक किंवा न्यायिकवत् निर्णयाबाबतची कारणे बाधित व्यक्तींना कळवील.

(2) माहिती मिळविण्यासाठी लोकांना या अधिनियमाचा कमीतकमी आधार घ्यावा लागवा यासाठी, नियमित कालांतराने, लोकांना इंटरनेटसह संपर्काच्या विविध साधनांद्वारे, स्वतःहून माहिती पुरविण्यासाठी, पोटकलम (1) च्या खंड (ख) च्या आवश्यकतांनुसार उपाययोजना करण्याकरिता प्रत्येक सार्वजनिक प्राधिकरण सतत प्रयत्नशील राहील.

(3) पोटकलम (1) च्या प्रयोजनांसाठी, प्रत्येक माहिती, विस्तृत प्रमाणात आणि लोकांना सहजपणे उपलब्ध होईल अशा स्वरूपात आणि अशारितीने प्रसारित करण्यात येईल.

(4) पुरेपुर मोबदला देणारा खर्च, स्थानिक भाषा आणि त्या स्थानिक भागातील संपर्काची सर्वात प्रभावी पध्दती या बाबी विचारात घेऊन, सर्व माहिती प्रसारित करण्यात येईल आणि यथास्थिती, केंद्रीय जन माहिती अधिकारी किंवा राज्य जन माहिती अधिकारी यांच्याकडे शक्यतो इलेक्ट्रॉनिक स्वरूपात ती माहिती मोफत किंवा

विहित करण्यात येईल इतक्या माध्यमाच्या खर्चाएवढ्या किंवा मुद्रणाच्या खर्चाएवढ्या किंमतीला सहजपणे उपलब्ध असावी.

स्पष्टीकरण – पोटकलम (3) आणि (4) च्या प्रयोजनार्थ “प्रसारित” याचा अर्थ, सूचनाफलक, वृत्तपत्रे, जाहीर घोषणा, प्रसारमाध्यमांकडून ध्वनिक्षेपण, इंटरनेट यांच्याद्वारे किंवा कोणत्याही अन्य मार्गाने लोकांना माहिती करून देणे किंवा कळविणे, तसेच कोणत्याही सार्वजनिक प्राधिकरणाच्या कार्यालयाची पाहणी करू देणे असा आहे.

जन माहिती 5. (1) प्रत्येक सार्वजनिक प्राधिकरण, हा अधिनियम अधिनियमित झाल्यापासून शंभर दिवसांच्या आंत, या अधिनियमान्वये माहिती मिळण्याची विनंती करणा-या व्यक्तींना माहिती देण्यासाठी, त्याच्या अखत्यारीतील सर्व प्रशासकीय युनिटांमध्ये किंवा कार्यालयांमध्ये आवश्यक असतील तेवढ्या जास्तीत जास्त अधिका-यांना, यथास्थिती, केंद्रीय जन माहिती अधिकारी किंवा राज्य जन माहिती अधिकारी म्हणून पदनिर्देशित करील.

अधिका-यांना पदनिर्देशित करणे (2) पोटकलम (1) च्या तरतुदींना बाध न येऊ देता, प्रत्येक सार्वजनिक प्राधिकरण हा अधिनियम अधिनियमित झाल्यापासून शंभर दिवसांच्या आंत, या अधिनियमान्वये माहिती मिळविण्यासाठी केलेले अर्ज किंवा अपिले स्विकारून, ती तात्काळ केंद्रीय जन माहिती अधिका-यास किंवा राज्य जन माहिती अधिका-यास, किंवा कलम 19 च्या पोटकलम (1) अन्वये विनिर्दिष्ट केलेल्या वरिष्ठ अधिका-यास अथवा केंद्रीय माहिती आयोगास, किंवा यथास्थिति, राज्य माहिती आयोगास पाठविण्यासाठी, प्रत्येक उप विभागीय स्तरावर किंवा अन्य उप-जिल्हा स्तरावर, एखाद्या अधिका-यास केंद्रीय सहाय्यक जन माहिती अधिकारी, किंवा यथास्थिती, राज्य सहाय्यक जन माहिती अधिकारी म्हणून पदनिर्देशित करील

परंतु, माहिती मिळण्याबाबतचा अर्ज किंवा अपील, केंद्रीय सहाय्यक जन माहिती अधिका-यास, किंवा यथास्थिति, राज्य सहाय्यक जन माहिती अधिका-यास देण्यात आला असेल त्याबाबतीत, कलम 7 च्या पोट-कलम (1) मध्ये विनिर्दिष्ट केलेल्या उत्तर देण्याच्या कालावधीची संगणना करताना, त्यात आणखी पाच दिवसांचा कालावधी मिळविण्यात येईल.

(3) प्रत्येक केंद्रीय जन माहिती अधिकारी, किंवा यथास्थिति, राज्य जन माहिती अधिकारी, माहिती मिळण्याची विनंती करणा-या व्यक्तींनी केलेल्या विनंतीवर कार्हर्यवाही करील आणि अशी माहिती मागणा-या व्यक्तींना वाजवी सहाय्य करील.

(4) प्रत्येक केंद्रीय जन माहिती अधिका-यास, किंवा यथास्थिति, राज्य जन माहिती अधिका-यास, त्याची किंवा तिची कर्तव्ये योग्य प्रकारे पार पाडण्यासाठी त्याला किंवा तिला आवश्यक वाटेल अशा अन्य कोणत्याही अधिका-याचे सहाय्य मागता येईल.

(5) पोटकलम (4) अन्वये ज्याचे सहाय्य मागण्यात आले आहे असा कोणताही अधिकारी, त्याचे किंवा तिचे सहाय्य मागणा-या केंद्रीय जन माहिती अधिका-यास, किंवा यथास्थिति, राज्य जन माहिती अधिका-यास, संपूर्ण सहाय्य करील आणि या अधिनियमाच्या तरतुदींच्या कोणत्याही उल्लंघनाच्या प्रयोजनार्थ, असा अन्य अधिकारी, हा यथास्थिति, केंद्रीय जन माहिती अधिकारी किंवा राज्य जन माहिती अधिकारी असल्याचे समजण्यात येईल.

माहिती मिळविण्याक रित्या विनंती करणे (1) या अधिनियमान्वये कोणतीही माहिती मिळविण्याची इच्छा असलेली व्यक्ती, त्याने किंवा तिने मागणी केलेल्या माहितीचातपशील विनिर्दिष्ट करणारी, इंग्रजीमधील किंवा हिंदीमधील अथवा अर्ज ज्या क्षेत्रात करण्यात येत असेल त्या क्षेत्राच्या राजभाषेमधील लेखी स्वरूपात केलेली किंवा इलेक्ट्रॉनिक साधनाद्वारे केलेली विनंती विहित करण्यात येईल अशा फीसह –

(क) संबंधित सार्वजनिक प्राधिकरणाच्या केंद्रीय जन माहिती अधिका-याकडे, किंवा यथास्थिति, राज्य जन माहिती अधिका-याकडे

(ख) केंद्रीय सहाय्यक जन माहिती अधिका-याकडे किंवायथास्थिति राज्य सहाय्यक जन माहिती अधिका-याकडे सादर करील

परंतु, जेव्हा अशी विनंती लेखी स्वरूपात करता येऊ शकत नसेल अशा बाबतीत, यथास्थिति, केंद्रीय जन माहिती अधिकारी, किंवा राज्य जन माहिती अधिकारी, मौखिक विनंती करणा-या व्यक्तीस, ती लेखी स्वरूपात आणण्यासाठी सर्व वाजवी सहाय्य करील.

(2) माहिती मिळण्याची विनंती करणा-या अर्जदारास, माहितीसाठी विनंती करण्यास कोणतीही कारणे देण्यास किंवा त्याच्याशी संपर्क साधण्यासाठी आवश्यक असेल त्याखेरीज अन्य कोणताही वैयक्तिक तपशील देण्यास, भाग पाडण्यात येणार नाही.

(3) (एक) जी माहिती अन्य सार्वजनिक प्राधिकरणाकडे असेल किंवा

(दोन) ज्या माहितीचा विषय अन्य सार्वजनिक प्राधिकरणाच्या कामकाजाशी अधिक संबंधित असेल, अशी माहिती मिळविण्यासाठी एखाद्या सार्वजनिक प्राधिकरणाकडे अर्ज करण्यात आला असेल त्याबाबतीत, ज्याच्याकडे असा अर्ज करण्यात आला आहे ते सार्वजनिक प्राधिकरण, असा अर्ज किंवा त्यास योग्य वाटेल असा त्याचा भाग, अशा अन्य सार्वजनिक प्राधिकरणाकडे हस्तांतरित करील आणि अशा हस्तांतरणाबाबत अर्जदारास तात्काळ माहिती देईल.

परंतु, या पोटकलमानुसार करावयाचे अर्जाचे हस्तांतरण, व्यवहार्य असेल तितक्या लवकर करण्यात येईल. मात्र, कोणत्याही परिस्थितीत ते अर्ज मिळाल्याच्या तारखेपासून पाच दिवसांपेक्षा अधिक विलंबाने करण्यात येणार नाही.

विनंती अर्ज
निकालात
काढणे.

7. (1) कलम 5 पोटकलम (2) च्या परंतुकास किंवा कलम 6, पोटकलम (3) च्या परंतुकास अधीन राहून, यथास्थिती, केंद्रीय जन माहिती अधिकारी, किंवा राज्य जन माहिती अधिकारी, कलम 6 अन्वये माहिती मिळण्याची विनंती करणारा अर्ज मिळाल्यावर, शक्य तितक्या शीघ्रतेने आणि कोणत्याही परिस्थितीत विनंती केल्यापासूनतीस दिवसांच्या आत, एकतर विहित करण्यात येईल अशा फीचे प्रदान केल्यावर माहिती देईल. किंवा कलम 8 व 9 मध्ये विनिर्दिष्ट केलेल्या कारणांपैकी कोणत्याही कारणासाठी विनंतीया अर्ज फेटाळील.

परंतु, जर मागितलेली माहिती, एखाद्या व्यक्तीचे जीवित वा स्वातंत्र्य या संबंधातील असेल तर, विनंतीचा अर्ज मिळाल्यापासून अट्टेचाळीस तासांच्या आत ती देण्यात येईल.

(2) जर केंद्रीय जन माहिती अधिका-याने, किंवा यथास्थिति, राज्य जन माहिती अधिका-याने, पोटकलम (1) अन्वये विनिर्दिष्ट केलेल्या कालावधीत माहिती मिळण्याच्या विनंतीवर निर्णय देण्यात कसूर केली तर, अशा केंद्रीय जन माहिती अधिका-याने किंवा यथास्थिति, राज्य जन माहिती अधिका-याने विनंती नाकारल्याचे मानण्यात येईल.

(3) माहिती देण्याचा खर्च दर्शविणारी कोणतीही जादा फी प्रदान केल्यावर माहिती देण्याचा निर्णय घेण्यात आला असेल त्याबाबतीत, केंद्रीय जन माहिती अधिकारी, किंवा यथास्थिती, राज्य जन माहिती अधिकारी, विनंती करणा-या व्यक्तीस, -

(क) पोटकलम (1) अन्वये विहित केलेल्या फीनुसार ही जादा रक्कम त्यानेकशाच्या आधारे ठरविली त्या हिशेबासह, माहिती पुरविण्याचा त्याने निर्धारित केलेला खर्च दर्शविणारा जादा फीचा तपशील नमूद करणारी सूचना पाठविली व त्याद्वारे तिला ती फी भरण्याची विनंती करील आणि उक्त सूचना पाठविल्याच्या व फीचे प्रदान केल्याच्या दरम्यानचा कालावधी हा त्या पोटकलमामध्ये विनिर्दिष्ट केलेल्या तीस दिवसांच्या कालावधीची परिगणना करण्याच्या प्रयोजनाथ, वगळण्यात येईल.

(ख) आकारलेल्या फीच्या रकमेसंबंधीच्या किंवा दिलेल्या माहितीच्या स्वरूपासंबंधीच्या निर्णयाचे पुनर्विलोकन करण्याच्या बाबतीतील त्याचे किंवा तिचे अधिकार, तसेच अपील प्राधिकारी, कालमर्यादा, प्रक्रिया व इतर कोणतेही स्वरूप याचा तपशील, यासंबंधीचा माहिती देणारी सूचना पाठवील.

(4) या अधिनियमान्वये जेव्हा अभिलेखाची किंवा त्याच्या भागाची माहिती मिळवून घ्यावयाची असेल आणि जिला ती माहिती मिळवून घ्यावयाची आहे, अशी व्यक्ती ज्ञानेद्रियांच्या दृष्टीने विकलांग असेल त्याबाबतीत, यथास्थिति, केंद्रीय जन माहिती अधिकारी, किंवा राज्य जन माहिती अधिकारी, माहिती मिळविणे ज्यायोगे शक्य होईल असे सहाय्य देईल, तसेच पाहणभू करण्यासाठी उचित असेल असेही सहाय्य देईल.

(5) मागितलेली माहिती जेव्हा छापिल स्वरूपात किंवा कोणत्याही इलेक्ट्रॉनिक स्वरूपात घ्यावयाची असेल त्याबाबतीत, पोटकलम (6) च्या तरतुदींना अधीन राहून, अर्जदार, विहित करण्यात येईल अशी फी प्रदान करील.

परंतु, कलम 6च्या पोटकलम (1) अन्वये आणि कलम 7 ची पोटकलमे (1) व (5) याअन्वये विहित केलेली फी वाजवी असेल आणि अशी कोणतीही फी, ज्या व्यक्ती दारिद्र्यरेषेखाली आहेत असे समुचित शासनाकडून निर्धारित करण्यात येईल अशा व्यक्तींकडून, आकारण्यात येणार नाही.

(6) पोटकलम (5) मध्ये काहीही अंतर्भूत असले तरी, जर सार्वजनिक प्राधिकरणाने पोटकलम (1) मध्ये विनिर्दिष्ट केलेल्या कालमर्यादेचे पालन करण्यात कसूर केली असेल तर, माहिती मिळण्याची विनंती करणा-या व्यक्तीस, ती माहिती मोफत देण्यात येईल.

(7) पोट - कलम (1) अन्वये कोणताही निर्णय घेण्यापूर्वी, यथास्थिति, केंद्रीय जन माहिती अधिकारी किंवा राज्य जन माहिती अधिकारी, त्रयस्थ पक्षाने कलम 11 अन्वये केलेले निवेदन विचारात घेईल.

(8) जेव्हा पोट - कलम (1) अन्वये विनंतीचा अर्ज फेटाळण्यात आला असेल त्याबाबतीत, यथास्थिति, केंद्रीय जन माहिती अधिकारी, किंवा राज्य जन माहिती अधिकारी, माहिती मिळण्याची विनंती करणा-या व्यक्तीस -
(एक) असा विनंतीचा अर्ज फेटाळण्याची कारणे
(दोन) ज्या कालावधीत असा विनंती अर्ज फेटाळल्याच्या विरोधात अपील करता येईल तो कालावधी, आणि
(तीन) अपील प्राधिकरणाचा तपशील,
कळवील.

(9) सार्वजनिक प्राधिकरणाची साधनसामग्री या कामासाठी प्रमाणाबाहेर वळवावी लागत नसल्यास किंवा प्रस्तुत अभिलेख सुरक्षित ठेवण्याच्या किंवा जतन करण्याच्या दृष्टीने ते हानीकारक नसल्यास, माहिती ज्या स्वरूपात मागण्यात आली असेल त्याच स्वरूपात तो सर्वसाधारणपणे, पुरविण्यात येईल.

माहिती
प्रकट
करण्या
बाबत
अपवाद

8. (1) या अधिनियमात काहीही अंतर्भूत असले तरी, कोणत्याही नागरिकाला पुढील माहिती पुरवण्याचे आबंधन असणार नाही –
- (क) जी माहिती प्रकट केल्याने भारताच्या सार्वभौमत्वाला किंवा एकात्मतेला, राज्याच्या सुरक्षेला, युद्धतंत्रविषयक, वैज्ञानिक किंवा आर्थिक हितसंबंधांना, परकीय राज्यांबरोबरच्या संबंधांना बाधा पोहोचेल किंवा अपराधाला चिथावणी मिळेल, अशी माहिती :
- (ख) कोणत्याही न्यायालयाने किंवा न्यायाधिकरणाने जी प्रकाशित करण्यास स्पष्टपणे मनाई केली आहे किंवा जो प्रकट केल्यामुळे न्यायालयाचा अवमान होऊ शकेल, अशी माहिती :
- (ग) जी प्रकट केल्याने संसदेच्या किंवा राज्य विधानमंडळाच्या विशेषाधिकाराचा भंग होईल, अशी माहिती
- (घ) वाणिज्य क्षेत्रातील विश्वासाहर्ता, व्यावसायिक गुपिते किंवा बौद्धिक संपदा यांचा समावेश असलेली मी माहिती प्रकट करणे व्यापक लोकहिताच्या दृष्टीने आवश्यक आहे, अशी सक्षम प्राधिका-याची खात्री पटली असेल त्या माहिती व्यतिरिक्त, जी प्रकट केल्याने त्रयस्थ पक्षाच्या स्पर्धात्मक स्थानाला हानी पोहोचेल, अशी माहिती :
- (ङ) जी माहिती प्रकट करणे व्यापक लोकहिताच्या दृष्टीने आवश्यक आहे, अशी सक्षम प्राधिका-याची खात्री पटली असेल त्या माहिती व्यतिरिक्त, एखाद्या व्यक्तीच्या विश्वासाश्रित संबंधामुळे तिला उपलब्ध असणारी माहिती :
- (च) विदेशी शासनाकडून विश्वासपूर्वक मिळालेली माहिती :
- (छ) जी प्रकट केल्याने कोणत्याही व्यक्तीच्या जीवितास किंवा शारीरिक सुरक्षिततेस धोका निर्माण होईल अथवा कायद्याची अंमलबजावणी करण्यासाठी किंवा सुरक्षा प्रयोजनासाठी विश्वासपूर्वक दिलेल्या माहितीचा स्रोत किंवा केलेले सहाय्य ओळखता येईल, अशी माहिती :
- (ज) ज्या माहितीमुळे अपराध्यांचा तपास करणे किंवा त्यांना अटक करणे किंवा त्यांच्यावर खटला दाखल करणे या प्रक्रियांमध्ये अडथळा येईल, अशी माहिती :
- (झ) मंत्रिमंडळाची कागदपत्रे, तसेच, मंत्रिपरिषद, सचिव व इतर अधिकारी यांच्या विचारविमर्शाचे अभिलेख :
- परंतु, मंत्रिपरिषदेचे निर्णय, त्याची कारणे आणि ज्या आधारावर ते निर्णय घेण्यात आले होते ती सामग्री ही, निर्णय घेतल्यानंतर आणि ते प्रकरण पूर्ण झाल्यावर किंवा समाप्त झाल्यावर जाहीर करण्यात येईल :
- परंतु आणखी असे की, या कलमामध्ये विनिर्दिष्ट करण्यात आलेल्या अपवादांतर्गत असणा-या बाबी प्रकट करण्यात येणार नाहीत :
- (ज) जी माहिती प्रकट करणे व्यापक लोकहिताच्या दृष्टीने आवश्यक आहे, यथास्थिति, केंद्रीय जन माहिती अधिकारी, राज्य जन माहिती अधिका-याची किंवा अपील प्राधिका-याची खात्री पटली असेल, ती खेरीजकरून, जी प्रकट करण्याचा कोणत्याही सार्वजनिक कामकाजाशी किंवा हितसंबंधाशी काहीही संबंध नाही किंवा जी व्यक्तीच्या खाजगी बाबीत आगंतुक हस्तक्षेप करील, अशी वैयक्तिक तपशीलासंबंधातील माहिती :
- परंतु, जी माहिती संसदेला किंवा राज्य विधानमंडळाला देण्यास नकार देता येणार नाही, ती माहिती कोणत्याही व्यक्तीला देण्यासही नकार देता येणार नाही

(2) शासकीय गुपिते अधिनियम, 1923 (1923 चा 19) किंवा पोट-कलम (1) अनुसार अनुज्ञेय असलेले कोणतेही अपवाद यांमध्ये काहीही अंतर्भूत असले तरी, माहिती प्रकट केल्याने साध्य होणारे लोकहित हे संरक्षित

हितसंबंधास होणा-या हानीपेक्षा अधिक असेल तर, सार्वजनिक प्राधिकरण, ती माहिती पाहण्यास परवानगी देऊ शकेल.

(3) पोट-कलम (1) च्या खंड (क), (ग) आणि (घ) च्या तरतुदींना अधीन राहून, कलम 6 अन्वये ज्या दिनांकास विनंती केली असेल त्या दिनांकापासून वीस वर्षांपूर्वी झाली असेल, उद्धवली असेल किंवा घडली असेल अशी कोणतीही घटना, प्रसंग किंवा बाब यासंबंधातील कोणतीही माहिती ही, कोणत्याही व्यक्तीस, त्या कलमान्वये विनंती करण्यात आल्यावर पुरविण्यात येईल :

परंतु, वीस वर्षांच्या उक्त कालावधीची संगणना ज्यापासून करावयाची त्या दिनांकासंबंधात कोणताही प्रश्न उपस्थित झाल्यास, या अधिनियमात तरतूद केलेल्या सर्वसाधारण अपिलांना अधीन राहून केंद्र सरकारचा निर्णय अंतिम असेल.

9. एखादी माहिती पुरविण्याच्या विनंतीमुळे जर राज्याव्यतिरिक्त अन्य एखाद्या व्यक्तीच्या कॉपीराईटचे उल्लंघन होत असेल तर , कलम 8 च्या तरतुदींना बाधा न येऊ देता, यथास्थिति, केंद्रीय जन माहिती अधिका-यास, किंवा राज्य जन माहिती अधिका-यास, अशी माहिती पुरवण्याची विनंती नाकारता येईल.(विवक्षित प्रकरणांत माहिती देण्यास नकार देण्याची कारणे)

पृथकरण

10. (1) जी माहिती मिळण्यासाठी विनंती करण्यात आली आहे ती माहिती, जी प्रकट कण्याबाबत अपवाद केला होता अशा माहितीशी संबंधित असल्याच्या कारणास्तव नाकारण्यात आली असेल तेव्हा, या अधिनियमामध्ये काहीही अंतर्भूत असले तरी, या अधिनियमान्वये प्रकट कण्याबाबत अपवाद केलेल्या कोणत्याही माहितीचा ज्यात अंतर्भाव नसेल आणि अपवाद केलेल्या माहितीचा समावेश असलेल्या कोणत्याही भागापासून तो व्यवस्थितपणे पृथक करता येत असेल, असा अभिलेखाचा भाग, पुरवण्यात येईल. (पृथक्करणीयता)

(2) पोट – कलम (1) अन्वये अभिलेखाच्या एखाद्या भागातील माहिती देण्यात आली असेल अशा प्रकरणात, केंद्रीय जन माहिती अधिकारी, किंवा यथास्थिति, राज्य जन माहिती अधिकारी, अर्जदारास, -

(क) मागणी करण्यात आलेल्या अभिलेखापैकी जी प्रकट कण्याबाबत अपवाद करण्यात आला आहे, अशी माहिती अंतर्भूत असणारा अभिलेख पृथक केल्यानंतरचा उर्वरित भाग पुरविण्यात येत असल्याची .

(ख) वस्तुस्थिती संबंधातील कोणत्याही महत्वपूर्ण प्रश्नावरील कोणत्याही निष्कर्षासह, ते निष्कर्ष ज्या सामग्रीवर आधारले होते त्या सामग्रीचा निर्देश करून , निर्णयाच्या कारणांची

(ग) निर्णय देणा-या व्यक्तीचे नांव आणि पदनाम यांची ,

(घ) त्याने किंवा तिने परिगणना केलेल्या फीचा तपशील आणि अर्जदारांनी जमा करणे आवश्यक असलेली फीची रक्कम यांची, आणि

(ड) माहितीचा भाग प्रकट न करण्यासंबंधातील निर्णयाचे पुनर्विलोकन करण्याच्या बाबतीतील , त्याचे किंवा तिचे हक्क, कलम 19 च्या पोट कलम (1) अन्वये केंद्रीय माहिती आयोगाकडून, किंवा यथास्थिति, राज्य माहिती आयोगाकडून विनिर्दिष्ट करण्यात आलेल्या वरिष्ठ अधिका-याचा तपशील, कायमर्यादा, प्रक्रिया आणि माहिती पुरविण्याचा इतर कोणताही प्रकार यांसह आकारलेल्या फीची रक्कम किंवा माहिती पुरविण्याचा प्रकार यांची , माहिती देणारी नोटीस देईल.

त्रयस्थ पक्षाची माहिती

11. (1) या अधिनियमान्वये केलेल्या विनंतीवरून जेव्हा, यथास्थिति, एखाद्या केंद्रीय जन माहिती अधिका-यांस किंवा राज्य जन माहिती अधिका-यास, त्रयस्थ पक्षाशी संबंधित असलेली किंवा त्यांच्याकडून पुरविण्यात आलेली आणि त्या त्रयस्थ पक्षाकडून गोपनीय समजली जाणारी कोणतीही माहिती किंवा अभिलेख किंवा त्याचा

भाग पुरवावयाचा असेल तेव्हा, यथास्थिति, केंद्रीय जन माहिती अधिकारी, किंवा राज्य जयन माहिती अधिकारी, अशी विनंती करण्यात आल्यापासून पाच दिवसांच्या आत त्या विनंतीबाबत आणि , यथास्थिति, केंद्रीय जन माहिती अधिकारी, किंवा राज्य जन माहिती अधिकारी ती माहिती किंवा अभिलेख किंवा त्याचा भाग, पकट करण्यास इच्छुक असल्याबाबत लेखी नोटीस अशा त्रयस्थ पक्षास देईल आणि त्रयस्थ पक्षाला , अशी माहिती प्रकट करावी किंवा कसे,यासंबंधात लेखी किंवा मौखिक निवेदन सादर करण्यासाठी आमंत्रित करील आणि माहिती प्रकट करण्याचा निर्णय घेताना त्रयस्थ पक्षाचे असे निवेदन विचारात घेण्यात येईल.

परंतु, कायद्याने संरक्षण दिलेल्या व्यावसायिक किंवा वाणिज्यिक गुपितांच्या बाबतीत असेल ते खेरीज करून, जर लोकहितार्थ अशी माहिती प्रकट करणे हे अशा त्रयस्थ पक्षाच्या हिताला होणारी कोणतीही संभाव्य हानी किंवा क्षती यापेक्षा अधिक महत्वाचे असेल तर, ती माहिती प्रकट करण्याची परवानगी असेल

(2) केंद्रीय जन माहिती अधिका-याकडून, किंवा यथास्थिति, राज्य जन माहिती अधिका-याकडून कोणत्याही माहितीच्या किंवा अभिलेखाच्या किंवा त्याच्या भागाच्या संबंधात, पोट - कलम (1) अन्वये त्रयस्थ पक्षावर नोटीस बजावण्यात आली असेल अशा बाबतीत, अशी नोटीस मिळाल्याच्या दिनांकापासून दहा दिवसांच्या आत प्रस्तावित माहिती प्रकट करण्याविषयी निवेदन करण्याची त्रयस्थ पक्षास संधी देण्यात येईल.

(3) कलम 7 मध्ये काहीही अंतर्भूत असले तरी, यथास्थिति, केंद्रीय जन माहिती अधिकारी, किंवा राज्य जन माहिती अधिकारी, कलम 6 अन्वये केलेला विनंतीचा अर्ज मिळाल्यानंतर चाळीस दिवसांच्या आत, पोट कलम (2) अन्वये निवेदन करण्याची त्रयस्थ पक्षास संधी देण्यात आलेली असल्यास, ती माहिती किंवा अभिलेख किंवा त्याचा भाग प्रकट करावा किंवा करू नये, याबाबत निर्णय घेईल अाणि त्याच्या निर्णाची लेखी नोटीस त्रयस्थ पक्षास देईल.

(4) पोट कलम (3) अन्वये दिलेल्या नोटिशीत, ज्याला नोटीस देण्यात आली असेल असा त्रयस्थ पक्ष, त्या निर्णयाविरुद्ध कलम 19 अन्वये अपील दाखल करण्यास हक्कदार असेल, या विधानाचा समावेश असेल.

प्रकरण तीन

केंद्रीय माहिती आयोग

**केंद्रीय
माहिती
आयोग
घटित करणे**

12. (1) केंद्र सरकार, राजपत्रातील अधिसूचनेद्वारे, "केंद्रीय माहिती आयोग" या नावाने ओळखला जाणारा निकाय, या अधिनियमान्वये त्यास प्रदान करण्यात आलेल्या अधिकारांचा वापर करण्यासाठी व त्याला नेमून दिलेली कार्ये पार पाडण्यासाठी, घटित करील.(केंद्रिय माहिती आयोग घटित करणे.)

(2) केंद्रीय माहिती आयोग पुढील व्यक्तींचा मिळून बनलेला असेल, -

(क) मुख्य माहिती आयुक्त, आणि

(ख) आवश्यक वाटतील त्याप्रमाणे दहा पेक्षा अधिक नसतील इतके केंद्रीय माहिती आयुक्त.

(3) मुख्य माहिती आयुक्ताची व माहिती आयुक्तांची नियुक्ती, राष्ट्रपती पुढील व्यक्तींची मिळून बनलेल्या समितीच्या शिफारशीनुसार करील, -

(एक) प्रधानमंत्री , जी या समितीची अध्यक्षपदी व्यक्ती असेल,

(दोन) लोकसभेतील विरोधी पक्षनेता आणि

(तीन) प्रधान मंत्र्याने नामनिर्देशित करावयाचा एक केंद्रीय कॅबिनेट मंत्री.

स्पष्टीकरण . - शंकानिरसनार्थ, याद्वारे असे घोषित करण्यात येते की, लोकसभेतील विरोधी पक्षनेता म्हणून एखाद्या व्यक्तीला मान्यता देण्यात आली नसेल त्याबाबतीत, लोकसभेतील, सरकारच्या विरोधी पक्षातील सर्वात मोठ्या गटाच्या नेत्यास विरोधी पक्षनेता मानण्यात येईल.

(4) केंद्रीय माहिती आयोगाच्या कामकाजाचे सर्वसाधारण अधीक्षण, संचालन आणि व्यवस्थापन हे मुख्य माहिती आयुक्ताकडे निहित असेल व त्याला माहिती आयुक्त सहाय्य करतील आणि केंद्रीय माहिती आयोगाला या

अधिनियमाखालील कोणत्याही इतर प्राधिकरणाच्या निदेशांना अधीन न राहता स्वायत्तपणे वापरता येतील असे सर्व अधिकार त्यास वापरता येतील आणि करता येत असतील अशा सर्व कृती व गोष्टी त्यास करता येतील.

(5) मुख्य माहिती आयुक्त आणि माहिती आयुक्त हे, कायदा, विज्ञान व तंत्रज्ञान, समाजसेवा, व्यवस्थापन, पत्रकारिता, जनसंपर्क माध्यम किंवा प्रशासन आणि शासन या विषयांचे व्यापक ज्ञान व अनुभव असलेल्या, सार्वजनिक जीवनातील प्रख्यात व्यक्ती असतील.

(6) मुख्य माहिती आयुक्त किंवा कोणताही माहिती आयुक्त हा यथास्थिती, संसदेचा सदस्य किंवा कोणत्याही राज्याच्या किंवा संघ राज्यक्षेत्राच्या विधानमंडळाचा सदस्य असणार नाही. किंवा इतर कोणतेही लाभपद धारण करणार नाही किंवा कोणत्याही राजकीय पक्षाशी संबंधित असणार नाही किंवा कोणताही उद्योगधंदा अथवा व्यवसाय करणार नाही.

(7) केंद्रीय माहिती आयागाचे मुख्यालय दिल्ली येथे असेल आणि केंद्रीय माहिती आयोगास, केंद्र सरकारच्या पूर्वमान्यतेने, भारतात अन्य ठिकाणी कार्यालये स्थापन करता येतील.

13. (1) मुख्य माहिती आयुक्त ज्या दिनांकास आपले पद धारण करील त्या दिनांकापासून पाच वर्षांच्या कालावधीसाठी ते पद धारण करील, आणि तो पुनर्नियुक्तीस पात्र असणार नाही.

परंतु, कोणताही मुख्य माहिती आयुक्त, त्याच्या वयाची पासष्ट वर्षे पूर्ण झाल्यानंतर ते पद धारण करणार नाही.

(2) प्रत्येक माहिती आयुक्त, ज्या दिनांकास आपले पद धारण करील त्या दिनांकापासून पाच वर्षांच्या कालावधीपर्यंत किंवा त्याच्या वयाची पासष्ट वर्षे पूर्ण होईपर्यंत, यापैकी जे अगोदर घडेल तोपर्यंत, आपले पद धारण करील, आणि तो, असा माहिती आयुक्त म्हणून पुनर्नियुक्तीस पात्र असणार नाही.

परंतु, प्रत्येक माहिती आयुक्त, या पोट कलमान्वये आपले पद रिक्त केल्यानंतर, कलम 12 च्या पोट - कलम

(3) विनिर्दिष्ट केलेल्या रीतीने, मुख्य माहिती आयुक्त म्हणून नियुक्त केला जाण्यास पात्र असेल.

परंतु आणखी असे की, माहिती आयुक्ताची मुख्य माहिती आयुक्त म्हणून नियुक्ती झाली असेल त्याबाबतीत, माहिती आयुक्त आणि मुख्य माहिती आयुक्त म्हणून होणारा त्याचा एकूण पदावधी पाच वर्षांहून अधिक असणार नाही.

(3) मुख्य माहिती आयुक्त किंवा एखादा माहिती आयुक्त, आपले पद ग्रहण करण्यापूर्वी, राष्ट्रपतीच्या समक्ष किंवा त्यासंदर्भात त्याने नियुक्त केलेल्या इतर कोणत्याही व्यक्तीच्या समक्ष, पहिल्या अनुसूचीत त्या प्रयोजनार्थ दिलेल्या नमुन्यानुसार शपथ किंवा प्रतिज्ञा घेईल.

(4) मुख्य माहिती आयुक्तास किंवा माहिती आयुक्तास, कोणत्याही वेळी, राष्ट्रपतीस उद्देशून आपल्या सहीनिशी पत्र लिहून आपल्या पदाचा लेखी राजीनामा देता येईल.

परंतु, मुख्य माहिती आयुक्तास किंवा माहिती आयुक्तास कलम 14 अन्वये विनिर्दिष्ट केलेल्या रीतीनं पदावरून दूर करता येईल.

(5) देय असलेले वेतन व भत्ते आणि सेवेच्या इतर अटी व शर्ती या, -

(क) मुख्य माहिती आयुक्ताच्या बाबतीत मुख्य निवडणूक आयुक्तांप्रमाणे असतील.

(ख) माहिती आयुक्तांच्या बाबतीत निवडणूक आयुक्तांप्रमाणे असतील.

परंतु, मुख्य माहिती आयुक्त किंवा माहिती आयुक्त हा, त्याच्या नियुक्तीच्या वेळी, भारत सरकारच्या किंवा राज्य शासनाच्या अधीन असलेल्या कोणत्याही पूर्वोक्त सेवेच्या संबंधात, विकलांगता किंवा जखम निवृत्तिवेतना व्यतिरिक्त अन्य निवृत्तिवेतन घेत असेल तर, मुख्य माहिती आयुक्त किंवा माहिती आयुक्त म्हणून असलेल्या सेवेच्या संबंधातील त्याच्या वेतनातून, सेवानिवृत्ती - उपदानाच्या रकमेएवढे निवृत्तिवेतन वगळून अंशराशभीकृत निवृत्तिवेतनाचा कोणताही भाग व इतर स्वरूपातील सेवानिवृत्ती लाभ यांची मिळून होणारी निवृत्तिवेतनाची एकूण रक्कम कमी करण्यात येईल.

**पदावधी व
सेवेच्या शर्ती**

परंतु आणखी असे की, मुख्य माहिती आयुक्तास किंवा माहिती आयुक्तास, त्याच्या नियुक्तीच्या वेळी, कोणत्याही केंद्रीय अधिनियमाद्वारे किंवा तदन्वये किंवा राज्य अधिनियमाद्वारे किंवा तदन्वये स्थापन केलेल्या महामंडळात किंवा केंद्र सरकारच्या किंवा राज्य शासनाच्या मालकीच्या किंवा त्यांच्या नियंत्रणाखालील शासकीय कंपनीत केलेल्या आधीच्या कोणत्याही सेवेच्या संबंधातील सेवानिवृत्ती लाभ मिळत असतील तर, मुख्य माहिती आयुक्त किंवा माहिती आयुक्त म्हणून केलेल्या सेवेच्या संबंधातील त्याच्या वेतनातून, सेवानिवृत्ति लाभांइतकी निवृत्तीवेतनाची रक्कम कमी करण्यात येईल.

परंतु तसेच, मुख्य माहिती आयुक्ताचे व माहिती आयुक्तांचे वेतन, भत्ते व सेवेच्या इतर शर्ती यांमध्ये, त्यांच्या नियुक्तीनंतर, त्यांना अहितकारक असतील असे बदल करण्यात येणार नाहीत.

(6) केंद्र सरकार, मुख्य माहिती आयुक्तास व माहिती आयुक्तांना या अधिनियमाखालील त्यांची कार्य प्रभावीपणे पार पाडण्यासाठी आवश्यक असतील इतक्या अधिका-यांच्या व कर्मचा-यांच्या सेवा पुरविल आणि या अधिनियमाच्या प्रयोजनार्थ नियुक्त केलेले अधिकारी व इतर कर्मचारी यांना देय असलेले वेतन व भत्ते व त्यांच्या सेवेच्या अटी व शर्ती विहित करण्यात येतील अशा असतील.

मुख्य माहिती आयुक्तास किंवा माहिती आयुक्तांना पदावरून दूर करणे

14. (1) पोट - कलम (3) च्या तरतुदींना अधीन राहून, मुख्य माहिती आयुक्त किंवा कोणताही माहिती आयुक्त यांच्या बाबतीत, राष्ट्रपतीने सर्वोच्च न्यायालयाकडे निर्देश केल्यावरून, न्यायालयाने चौकशीअंती, यथास्थिति, मुख्य माहिती आयुक्तांच्या किंवा कोणत्याही माहिती आयुक्तांच्या, शाबीत झालेल्या गैरवर्तनाच्या किंवा असमर्थतेच्या कारणास्तव त्यास पदावरून दूर केले पाहिजे असा अभिप्राय दिल्यानंतर राष्ट्रपतीच्या आदेशाद्वारेच केवळ, अशा कारणास्तव, त्याला त्याच्या पदावरून दूर करण्यात येईल. (मुख्य माहिती आयुक्तास किंवा माहिती आयुक्तांना पदावरून दूर करणे)

(2) ज्याच्या बाबतीत पोट कलम (1) अन्वये सर्वोच्च न्यायालयाकडे निर्देश करण्यात आला आहे अशा मुख्य माहिती आयुक्तास किंवा माहिती आयुक्तास, राष्ट्रपती, अशा निर्देशावर सर्वोच्च न्यायालयाकडून अभिप्राय प्राप्त हेऊन आपल्याकडून आदेश दिला जाईपर्यंत पदावरून निलंबित करू शकेल आणि आवश्यक वाटल्यास, चौकशी चालू असताना, त्यास कार्यालयात उपस्थित राहण्यास मनाई देखील करू शकेल.

(3) पोट कलम (1) मध्ये काहीही अंतर्भूत असले तरी, यथास्थित, मुख्य माहिती आयुक्तास, किंवा माहिती आयुक्तास जर,

(क) नादार म्हणून ठरवण्यात आले असेल तर, किंवा

(ख) राष्ट्रपतीच्या मते ज्यात नैतिक अधपतनाचा अंतर्भाव आहे अशा एखाद्या अपराधाबद्दल दोषी ठरवले असेल तर, किंवा

(ग) तो आपल्या पदावधीत आपल्या पदाच्या कर्तव्यांव्यतिरिक्त इतर कोणतेही काम सेवेतून करित असेल तर, किंवा

(घ) राष्ट्रपतीच्या मते, मानसिक किंवा शारीरिक विकलतेमुळे त्या पदावर राहण्याचे चालू ठेवण्यास तो अपात्र असेल तर, किंवा

(ड) मुख्य माहिती आयुक्त किंवा माहिती आयुक्त म्हणून कार्य करण्यात बाधा आणू शकतील असे त्याचे आर्थिक किंवा इतर हितसंबंध असतील तर, राष्ट्रपतीस, आदेशाद्वारे, त्याला त्याच्या पदावरून दूर करता येईल.

(4) मुख्य माहिती आयुक्त किंवा माहिती आयुक्त, एखाद्या विधिसंस्थापित कंपनीचा सदस्य म्हणून नव्हे, तर अन्य कोणत्याही प्रकारे, त्या कंपनीच्या अन्य सदस्यांसह सामाईकपणे जर, भारत सरकारने अथवा त्याच्यावतीने केलेल्या कोणत्याही संविदेशी किंवा कराराशी कोणत्याही रीतीने संबंधित किंवा हितसंबंधित असेल, किंवा त्याच्या नप-यात किंवा त्यामधून उद्भवणा-या कोणत्याही

लाभात किंवा वित्तलब्धीत कोणत्याही रीतीने सहभागी झाला असेल तर, तो पोट कलम (1) च्या प्रयोजनासाठी गैरवर्तनाबद्दल दोषी असल्याचे मानले जाईल.

प्रकरण चार राज्य माहिती आयोग

राज्य
माहिती
आयोग
घटीत
करणे.

15. (1) प्रत्येक राज्य शासन, राजपत्रातील अधिसूचनेद्वारे, (राज्याचे नाव) माहिती आयोग या नावाने ओळखला जाणारा निकाय, या अधिनियमान्वये त्याला प्रदान करण्यात आलेल्या अधिकारांचा वापर करण्यासाठी आणि त्याला नमूद दिलेली कार्ये पार पाडण्यासाठी, घटित करील. (राज्य माहिती आयोग घटित करणे)

(2) राज्य माहिती आयोग पुढील व्यक्तींचा मिळून बनलेला असेल -

(क) राज्य मुख्य माहिती आयुक्त ,आणि

(ख) आवश्यक असतील त्याप्रमाणे, दहापेक्षा अधिक नसतील इतके राज्य माहिती आयुक्त.

(3) राज्य मुख्य माहिती आयुक्ताची आणि राज्य माहिती आयुक्तांची नियुक्ती, राज्यपाल, पुढील व्यक्तींची मिळून बनलेल्या समितीच्या शिफारशीनुसार करील -

(एक) मुख्यमंत्री , जी या समितीची अध्यक्षपदीय व्यक्ती असेल

(दोन) विधानसभेतील विरोधी पक्षनेता, आणि

(तीन) मुख्यमंत्र्याने नामनिर्देशित करावयाचा एक कॅबिनेट मंत्री.

स्पष्टीकरण - शंकानिरसनार्थ, याद्वारे असे घोषित करण्यात येते की, विधानसभेतील विरोधी पक्षनेता म्हणून एखाद्या व्यक्तीला मान्यता देण्यात आली नसेल त्याबाबतीत, विधानसभेतील, सरकारच्या विरोधी पक्षातील सर्वात मोठ्या गटाच्या नेत्यास विरोधी पक्षनेता मानण्यात येईल.

(4) राज्य माहिती आयोगाच्या कामकाजाचे सर्वसाधारण अधीक्षण, संचालन व व्यवस्थापन हे राज्य मुख्य माहिती आयोगाकडे निहित असेल व त्याला राज्य माहिती आयुक्त सहाय्य करतील आणि राज्य माहिती आयोगाला, या अधिनियमाखाली कोणत्याही इतर प्राधिकरणाच्या निदेशांना अधीन न राहता, स्वायत्तपणे वापरता येत असतील असे सर्व अधिकार वापरता येतील आणि करता येत असतील अशा सर्व कृती व गोष्टी करता येतील.

(5) राज्य मुख्य माहिती आयुक्त आणि राज्य माहिती आयुक्त हे कायदा, विज्ञान व तंत्रज्ञान, समाजसेवा, व्यवस्थापन, पत्रकरिता, जनसंपर्क माध्यम किंवा प्रशासन आणि शासन या विषयांचे व्यापक ज्ञान व अनुभव असलेल्या,सार्वजनिक जीवनातील प्रख्यात व्यक्ती असतील.

(6) राज्य मुख्य माहिती आयुक्त किंवा कोणताही राज्य माहिती आयुक्त, हा यथास्थिती, संसदेचा सदस्य किंवा कोणत्याही राज्याच्या , किंवा संघ राज्यक्षेत्राच्या विधानमंडळाचा सदस्य असणार नाही , किंवा इतर कोणतेही लाभपद धारण करणार नाही, किंवा कोणत्याही राजकीय पक्षाशी संबंधित असणार नाही किंवा कोणताही उद्योगधंदा अथवा व्यवसाय करणार नाही.

(7) राज्य माहिती आयोगाचे मुख्यालय हे, राज्यशासन राजपत्रातील अधिसूचनेद्वारे विनिर्दिष्ट करील अशी ठिकाणी असेल, आणि राज्य माहिती आयोगास, राज्य शासनाच्या पूर्वमान्यतेने राज्यात अन्य ठिकाणी कार्यालये स्थापन करता येतील.

16. (1) राज्य मुख्य माहिती आयुक्त, ज्या दिनांकास आपले पद धारण करील त्या दिनांकापासून पाच वर्षांच्या कालावधीसाठी ते पद धारण करील, आणि तो पुनर्नियुक्तीस पात्र असणार नाही. (पदावधी व सेवेच्या शर्ती

पदावधी व
सेवेच्या शर्ती.

परंतु, कोणताही राज्य मुख्य माहिती आयुक्त, त्याच्या वयाची पासष्ट वर्षे पूर्ण झाल्यानंतर ते पद धारण करणार नाही.

(2) प्रत्येक राज्य माहिती आयुक्त, ज्या दिनांकास आपले पद धारण करील त्या दिनांकापासून पाच वर्षांच्या कालावधीपर्यंत किंवा त्याच्या वयाची पासष्ट वर्षे पूर्ण होईपर्यंत, यापैकी जे अगोदर घडेल तोपर्यंत आपले पद धारण करील, आणि तो राज्य माहिती आयुक्त म्हणून पुननियुक्तीस पात्र असणार नाही.

परंतु , प्रत्येक राज्य माहिती आयुक्त, या पोट कलमान्वये आपले पद रिक्त केल्यानंतर, कलम 15 च्या पोट - कलम (3) मध्ये विनिर्दिष्ट केलेल्या रीतीने, राज्य मुख्य माहिती आयुक्त म्हणून नियुक्त केला जाण्यास पात्र असेल.

परंतु , आणखी असे की, राज्य माहिती आयुक्ताची राज्य मुख्य माहिती आयुक्त म्हणून नियुक्ती झाली असेल त्याबाबतीत, राज्य माहिती आयुक्त आणि राज्य मुख्य माहिती आयुक्त म्हणून होणारा त्याचा एकूण पदावधी पाच वर्षांहून अधिक असणार नाही.

(3) राज्य मुख्य माहिती आयुक्त किंवा एखादा राज्य माहिती आयुक्त, आपले पद ग्रहण करण्यापूर्वी , राज्यपालाच्या समक्ष किंवा त्या संदर्भात त्याने नियुक्त केलेल्या इतर कोणत्याही व्यक्तीच्या समक्ष, पहिल्या अनुसूचीत त्या प्रयोजनार्थ दिलेल्या नमुन्यानुसार, शपथ किंवा प्रतिज्ञा घेईल.

(4) राज्य मुख्य माहिती आयुक्तास किंवा राज्य माहिती आयुक्तास, कोणत्याही वेळी, राज्यपालास उद्देशून आपल्यासहीनिशी पत्र लिहून आपल्या पदाचा लेखी राजीनामा देता येईल.

परंतु, राज्य मुख्य माहिती आयुक्तास किंवा राज्य माहिती आयुक्तास कलम 17 अवये विनिर्दिष्ट केलेल्या रीतीने पदावरून दूर करता येईल.

(5) देय असलेले वेतन व भत्ते आणि सेवेच्या इतर अटी व शर्ती या -

(क) राज्य मुख्य माहिती आयुक्तांच्या बाबतीत निवडणूक आयुक्ताप्रमाणे असतील.

(ख) राज्य माहिती आयुक्तांच्या बाबतीत राज्य शासनाच्या मुख्य सचिवाप्रमाणे असतील

परंतु, राज्य मुख्य माहिती आयुक्त किंवा राज्य माहिती आयुक्त, हा त्याच्या नियुक्तीच्या वेळी भारत सरकारच्या अधीन किंवा राज्य शासनाच्या अधीन असलेल्या कोणत्याही पूर्वोक्त सेवेच्या संबंधात विकलांगता किंवा जखम निवृत्तवेतनाव्यतिरिक्त अन्य निवृत्तवेतन घेत असेल तर, राज्य मुख्य माहिती आयुक्त किंवा राज्य माहिती आयुक्त म्हणून असलेल्या सेवेच्या संबंधातील त्याच्या वेतनातून सेवानिवृत्ती उपदानाच्या रकमेएवढे निवृत्तवेतन वगळून अंशराशीकृत निवृत्तवेतनाचा कोणताही भाग व इतर स्वरूपातील सेवानिवृत्ति लाभ यांची मिळून होणारी निवृत्तवेतनाची एकूण रक्कम कमी करण्यात येईल.

परंतु, आणखी असे की, राज्य मुख्य माहिती आयुक्तास किंवा राज्य माहिती आयुक्तास त्याच्या नियुक्तीच्या वेळी, कोणत्याही केंद्रीय अधिनियमाद्वारे किंवा तदन्वये किंवा राज्य अधिनियमाद्वारे किंवा तदन्वये स्थापन केलेल्या महामंडळात किंवा केंद्र सरकारच्या किंवा राज्य शासनाच्या मालकीच्या किंवा त्याच्या नियंत्रणाखालील शासकीय कंपनीत केलेल्या आधीच्या कोणत्याही सेवेच्या संबंधातील सेवानिवृत्ती-लाभ मिळत असतील तर, राज्य मुख्य माहिती आयुक्त किंवा राज्य माहिती आयुक्त म्हणून आयुक्त म्हणून केलेल्या सेवेच्या संबंधातील त्याच्या वेतनातून सेवानिवृत्ती-लाभ इतकी, निवृत्तवेतनाची रक्कम कमी करण्यात येईल.

परंतु तसेच, राज्य मुख्य माहिती आयुक्तांचे व राज्य माहिती आयुक्तांचे वेतन, भत्ते व सेवेच्या इतर शर्ती यांमध्ये त्यांच्या नियुक्तीनंतर त्यांना अहितकारक असतील असे बदल करण्यात येणार नाहीत.

(6) राज्य शासन, राज्य मुख्य माहिती आयुक्तास व राज्य माहिती आयुक्तांना या अधिनियमाखालील त्यांची कामे प्रभावीपणे पार पाडण्यासाठी आवश्यक असतील इतक्या अधिकार्यांच्या व कर्मचारीयांच्या सेवा पुरविल आणि या अधिनियमाच्या प्रयोजनार्थ नियुक्त केलेले अधिकारी व इतर कर्मचारी यांना देय असलेले वेतन व भत्ते व त्यांच्या सेवेच्या अटी व शर्ती विहित करण्यात येतील अशा असतील.

17. (1) पोटकलम (3) च्या तरतुदीना अधिन राहून राज्य मुख्य माहिती आयुक्तांच किंवा राज्य माहिती आयुक्तांच्या बाबतीत, राज्यपालाने सर्वोच्च न्यायालयाकडे निर्देश केल्यावरून, त्या न्यायालयाने चौकशी अंती,

**राज्य मुख्य
माहिती
आयुक्तांस
किंवा राज्या
माहिती
आयुक्तास
पदावरून दूर
करणे**

यथास्थिति, राज्य मुख्य माहिती आयुक्तांच्या, किंवा राज्य माहिती आयुक्तांच्या शाबीत झालेल्या गैरवर्तनाच्या किंवा असमर्थतेच्या कारणास्तव, त्यास पदावरून दूर केले पाहिजे असा अभिप्राय दिल्यानंतर राज्यपालाच्या आदेशाद्वारे केवळ अशा कारणास्तव त्याला त्याच्या पदावरून दूर करण्यांत येईल.

(2) ज्याच्या बाबतीत पोटकलम (1) अन्वये सर्वोच्च न्यायालयाकडे निर्देश करण्यात आला आहे अशा, राज्य मुख्य माहिती आयुक्तास किंवा राज्य माहिती आयुक्तास, राज्यपाल, अशा निदेशावर सर्वोच्च न्यायालयाकडून अभिप्राय प्राप्त होऊन आपल्याकडूनप आदेश दिला जाईपर्यंत, पदावरून निलंबित करू शकेल आणि आवश्यक वाटल्यास चौकशी चालू असताना त्याला कार्यालयात उपस्थित राहण्यास मनाई देखील करू शकेल.

(3) पोटकलम (1) मध्ये काहीही अंतर्भूत असले तरी, यथास्थिती, राज्य मुख्य माहिती आयुक्तास, किंवा राज्य माहिती आयुक्तास जर -

(क) नादार म्हणून ठरवण्यात आले असेल तर : किंवा

(ख) राज्यपालाच्या मते, ज्यामध्ये नैतिक अधपतनाचा अंतर्भाव आहे अशा एखाद्या अपराधाबद्दल दोषी ठरवले असेल तर

(ग) तो आपल्या पदावधीत आपल्या पदाच्या कर्तव्याव्यतिरिक्त इतर कोणतेही काम सेवेतून करित असले तर - किंवा

(घ) राज्यपालाच्या मते, मानसिक किंवा शारीरिक विकलतेमुळे त्या पदावर राहण्याचे चालू ठेवण्यास तो अपात्र असेल तर किंवा

(ङ) राज्य मुख्य माहिती आयुक्त किंवा राज्य माहिती आयुक्त म्हणून कार्य करण्यात बाधा आणू शकतील असे त्याचे आर्थिक किंवा इतर हितसंबंध असतील तर, राज्यपालास आदेशाद्वारे त्याला त्याच्या पदावरून दूर करता येईल.

(4) राज्य मुख्य माहिती आयुक्त किंवा राज्य माहिती आयुक्त, एखाद्या विधिसंस्थापित कंपनीचा सदस्य म्हणून नव्हे तर, अन्य कोणत्याही प्रकारे आणि त्या कंपनीच्या अन्य सदस्यांसह सामाईकपणे जर राज्य शासनाने अथवा त्याच्या वतीने केलेल्या कोणत्याही संविदेशी किंवा कराराशी कोणत्याही रितीने संबंधित किंवा हितसंबंधित असेल किंवा त्याच्या नप-यात किंवा त्या मधून उद्भवणारया कोणत्याही लाभात किंवा वित्तलब्धीत कोणत्याही रितीने सहभागी झाला असेल तर, तो पोटकलम (1) च्या प्रयोजनासाठी गैरवर्तनाबद्दल दोषी असल्याचे मानले जाईल.

प्रकरण पाच

माहिती आयोगांचे अधिकार व कार्य, अपील व शास्ती

माहिती आयोगांचे अधिकार व कार्य

18. (1) या अधिनियमाच्या तरतुदीना अधिन राहून, पुढील व्यक्तीकडून तक्रार स्वीकारणे व त्याची चौकशी करणे हे, यथास्थिति, केंद्रीय माहिती आयोग, किंवा राज्य माहिती आयोग यांचे कर्तव्य असेल -

(क) एकतर, या अधिनियमानुसार कोणताही असा अधिकारी नियुक्त करण्यात आला नाही या कारणास्तव किंवा केंद्रीय सहायक जन माहिती अधिकारी, किंवा यथास्थित, राज्य सहायक जन माहिती अधिकारी याने, ज्या व्यक्तीचा या अधिनियमान्वये माहितीसाठीचा किंवा अपिलासाठीचा अर्ज, यथास्थिति, केंद्रीय जन माहिती अधिकारयाकडे, राज्य जन माहिती अधिकारयाकडे कलम 19 च्या पोटकलम (1) मध्ये विनिर्दिष्ट केलेल्या वरिष्ठ अधिकारयाकडे, केंद्रीय माहिती आयोगाकडे किंवा राज्य माहिती आयोगाकडे अग्रेषित करण्यासाठी स्विकारण्यास नकार दिला असल्याच्या कारणास्तव, यथास्थिति, केंद्रीय जन माहिती अधिकारयाकडे, किंवा राज्य जन माहिती अधिकारयाकडे विनंतीचा अर्ज सादर करण्यास जो असमर्थ ठरली असेल अशी व्यक्ती;

(ख) या अधिनियमान्वये मागणी करण्यात आलेली कोणतीही माहिती मिळण्यास नकार मिळण्यास नकार मिळालेली व्यक्ती;

(ग) या अधिनियमान्वये माहितीसाठी किंवा माहिती मिळवण्यासाठी केलेल्या मागणीस विनिर्दिष्ट मुदतीत प्रतिसाद न मिळालेल्या व्यक्ती

(घ) अवाजवी वाटत असलेली फी भरण्यास जिला भाग पाडण्यात आले असेल अशी व्यक्ती ;

(ड) या अधिनियमान्वये, आपआपल्या अपुरी, दिशाभूल करणारी किंवा खोटी माहिती देण्यात आली असे जिला वाटत असेल अशी व्यक्ती; आणि

(च) या अधिनियमान्वये अभिलेख मिळविता येण्याच्या किंवा त्यासाठी विनंती करण्यांच्या संबंधातील इतर कोणत्याही बाबीविषयी तक्रार करणारी व्यक्ती.

(2) एखाद्या प्रकरणामध्ये चौकशी करण्यासाठी वाजवी कारणे आहेत याबाबत जर, यथास्थित केंद्रीय माहिती आयोगाची किंवा राज्य माहिती आयोगाची खात्री झाली असेल तर आयोग त्याबाबतची चौकशी सुरु करील.

(3) या कलमान्वये कोणत्याही बाबीची चौकशी करताना, यथास्थिति केंद्रीय माहिती आयोगाला, किंवा राज्य माहिती आयोगाला पुढील बाबतीत, दिवाणी प्रक्रिया संहिता, 1908 (1908 चा 5) या अन्वये दाव्याची न्यायचौकशी करताना दिवाणी न्यायालयाकडे जे अधिकार विहित करण्यात आलेले आहेत तेच अधिकार असतील.

(क) व्यक्तीना हजर राहण्याबाबत समन्स पाठवून त्यांना हजर करविणे आणि त्यांना शपथेवर तोंडी किंवा लेखी साक्षीपुरवा देण्यास व दस्तऐवज किंवा वस्तू सादर करण्यास भाग पाडणे ;

(ख) दस्तऐवजांचा शोध घेण्यास आणि पाहणी करण्यास फर्मावणे

(ग) शपथपत्रावर साक्षीपुरावा घेणे ;

(घ) कोणत्याही न्यायालयाकडून किंवा कार्यालयाकडून कोणताही शासकीय अभिलेख किंवा त्याची प्रती यांची मागणी करणे ;

(ड) साक्षीदाराची किंवा दस्तऐवजाची तपासणी करण्याकरिता समन्स काढणे आणि

(च) विहित करता येईल अशी अन्य कोणत्याही बाब;

(4) संसदेच्या किंवा यथास्थिति, राज्य विधानमंडळाच्या अन्य कोणत्याही अधिनियमात विसंगत असे काहिही अंतर्भूत असले तरी, अथास्थिति केंद्रीय माहिती आयोग किंवा राज्य माहिती आयोग, या अधिनियमान्वये कोणत्याही तक्रारीची चौकशी करताना सार्वजनिक प्राधिकरणाच्या नियंत्रणाखालील ज्या अभिलेखास हा अधिनियम लागू होतो. अशा कोणत्याही अभिलेखाची तपासणी करील, आणि सार्वजनिक प्राधिकरण कोणत्याही कारणास्तव, आयोगापासून असा कोणताही अभिलेख रोखून ठेवणार नाही.

अपिल

19. (1) ज्या कोणत्याही व्यक्तीला, कलम (7) चे पोटकलम (1) किंवा पोटकलम (3) खंड (क) यामध्ये विनिर्दिष्ट केलेल्या वेळेत निर्णय प्राप्त झाला नसेल, किंवा यथास्थिति, केंद्रीय जन माहिती अधिकारी, किंवा राज्य जन माहिती अधिकारी, किंवा राज्य जन माहिती अधिकारी यांच्या निर्णयाने जी व्यथित झालेली असेल अशा कोणत्याही व्यक्तीला, अशी मुदत संपल्यापासून किंवा असा निर्णय प्राप्त झाल्यापासून तीस दिवसांच्या आत प्रत्येक सार्वजनिक प्राधिकरणांमधील यथास्थिती, केंद्रीय जन माहिती अधिकारी, किंवा राज्य जन माहिती अधिकारी यांच्या पेक्षा वरिष्ठ दर्जाच्या अशा अधिकार्याकडे अपिल करता येईल.

परंतु, अपीलकर्त्याला वेळेत अपील दाखल न करण्यास पुरेसे कारण होते, अशी त्या अधिकार्याची खात्री पटल्यास, त्याला किंवा तिला तीस दिवसांचा कालावधी समाप्त झाल्यानंतर अपील दाखल करून घेता येईल.

(2) कलम 11 अन्वये, त्रयस्थ पक्षाची माहिती प्रकट करण्याबाबत, यथास्थिति, केंद्रीय जन माहिती अधिकार्याने किंवा राज्य जन माहिती अधिकार्याने दिलेल्या आदेशाविरुद्ध अपील दाखल करण्यात आलेले असेल अशा प्रकरणात, संबंधित त्रयस्थ पक्षाद्वारे करावयाचे अपी हे आदेशाच्या दिनांकापासून तीस दिवसांच्या आत करण्यात येईल.

(3) पोटकलम (1) खालील निर्णयाविरुद्धचे दुसरे अपील, ज्या दिनांकास निर्णय द्यायला हवा होता किंवा प्रत्यक्षात मिळाला होता त्या दिनांकापासून नव्वद दिवसांच्या आत, केंद्रीय माहिती आयोगाकडे किंवा राज्य माहिती आयोगाकडे दाखल करता येईल;

परंतु, अपील कर्त्याला वेळेत अपील दाखल न करण्यास वाजवी कारण होते अशी, यथास्थिति, केंद्रीय माहिती आयोगाची किंवा राज्य माहिती अयागची खात्री पटली तर, नव्वद दिवसांचा कालावधी समाप्त झाल्यानंतर त्याला अपील दाखल करून घेता येईल.

(4) ज्याच्या संबंधात अपील दाखल करण्यात आले असेल, असा यथास्थिति, केंद्रीय जन माहिती अधिकार्यांचा, किंवा राज्य जन माहिती अधिकार्यांचा निर्णय हा त्रयस्थ पक्षाच्या माहितीच्या संबंधात असेल तर, यथास्थिति, केंद्रीय माहिती आयोगाची किंवा राज्य माहिती अयाग त्या त्रयस्थ पक्षाला आपले म्हणणे मांडण्याची वाजवी संधी देईल.

(5) कोणत्याही अपिल कार्यवाहीमध्ये विनंती नाकारणे हे समर्थनीय होते हे सिद्ध करण्याचा भार ज्याने विनंती नाकारली होती त्या यथास्थिति, केंद्रीय जन माहिती अधिकार्यावर किंवा राज्य जन माहिती अधिकार्यावर असेल.

(6) पोटकलम (1) केंवा पाटकलम (2) अन्वये केलेले अपील, ते मिळाल्याच्या दिनांकापासून यथास्थिति, तीस दिवसांच्या आत, किंवा ते दाख केल्याच्या दिनांकापासून एकूण पंचेचाळीस दिवसांपेक्षा अधिक होणार नाही अशा वाढविलेल्या कालावधीच्या आत, कारणे लेखी नमूद करून, निकालात काढण्यात येईल,

(7) केंद्रीय माहिती आयोगाचा किंवा यथास्थिति, राज्य माहिती आयोगाचा निर्णय बंधनकारक असेल.

(8) केंद्रीय माहिती आयोगास किंवा यथास्थिति, राज्य माहिती अयागास आपल्या निर्णय प्रक्रियेत पुढील अधिकार असतील

(क) या अधिनियमाच्या तरतुदीचे अनुपालन करणे सुनिश्चित करण्यासाठी आवश्यक असतील अशा उपाययाजना करण्यास सार्वजनिक प्राधिकरणाला फर्मावणे ज्यामध्ये पुढील गोष्टींचाही समावेश असेल

(एक) एखाद्या विशिष्ट स्वरूपात माहिती मिळण्याची विनंती केली असल्यास त्या स्वरूपात माहिती पुरवणे ;

(दोन) केंद्रीय जन माहिती अधिकार्याची, किंवा यथास्थिति, राज्य जन माहिती अधिकार्याची नियुक्ती करणे;

(तीन) विवक्षित माहिती किंवा माहितीचे प्रवर्ग प्रसिद्ध करणे ;

(चार) अभिलेख ठेवणे, त्याची व्यवस्था ठेवणे व तो नष्ट करणे, यासंबंधातील त्याच्या पद्धतीत आवश्यक ते बदल करणे;

(पाच) त्याच्या अधिकार्यांना माहितीच्या अधिकाराचे प्रशिक्षण देण्याच्या तरतूदीत वाढ करणे ;
(सहा) कलम 4 च्या पोटकलम (1) च्या खंड (ख) चे अनुपालन करुन आयोगाला वार्षिक अहवाल सादर करणे.

(ख) कोणत्याही नुकसानीबद्दल किंवा झालेल्या अन्य हानीबद्दल भरपाई देण्यासाठी सार्वजनिक प्राधिकरणाला फर्मावणे;

(ग) या अधिनियमामध्ये तरतूद केलेली कोणतीही शास्ती लादणे ;

(घ) अर्ज फेटाळणे

(9) केंद्रीय माहिती आयोग, किंवा यथास्थिति, राज्य माहिती आयोग तक्रारदाराला व सार्वजनिक प्राधिकरणाला आपल्या निर्णयाबाबत तसेच अपिलाच्या कोणत्याही हक्काबाबत कळवील .

(10) केंद्रीय माहिती आयोग किंवा यथास्थिति, राज्य माहिती आयोग विहित करण्यात येईल अशा कार्यपद्धतीनुसार अपिलावर निर्णय देईल.

शास्ती

20. (1) केंद्रीय माहिती आयोगाने किंवा यथास्थिति, राज्य माहिती आयोगाने कोणत्याही तक्रारीवर किंवा अपिलावर निर्णय देतेवेळी, यथास्थिति, केंद्रीय जन माहिती अधिकार्याने, किंवा राज्य जन माहिती अधिकार्याने, कोणत्याही वाजवी कारणाशिवाय माहिती मिळण्याबाबतचा अर्ज स्विकारण्यास नकार दिला आहे. किंवा कलम 7 च्या पोटकलम (1) अन्वये विनिर्दिष्ट केलेल्या वेळेत माहिती सादर केलेली नाही किंवा माहिती मिळवण्यासाठी केलेली विनंती दुष्ट हेतून नाकारली आहे, किंवा जाणूनबुजून चुकीची, अपूर्ण किंवा दिशाभूल करणारी माहिती दिलेली आहे, किंवा मागितलेली माहिती नष्ट केलेली आहे वां माहिती सादर करण्यात कोणत्याही प्रकारे अडथळा आणला आहे, असे आयोगाने मत झाले असेल तर, तो, अर्ज स्वीकारेपर्यंत किंवा माहिती देईपर्यंत प्रत्येक दिवसाला रुपये दोनशे पन्नास इतकी शास्ती लादेल. तथापी अशा शास्तीची एकूण रक्कम पंचवीस हजार रुपयापेक्षा अधिक असणार नाही.

परंतू, केंद्रीय जन माहिती अधिकार्यास किंवा यथास्थिति, राज्य जन माहिती अधिकार्यास, त्याच्यावर कोणतीही शास्ती लादण्यापूर्वी आपले म्हणणे मांडण्याची वाजवी संधी देण्यात येईल.

परंतू, आणख असे की, त्याने केलेली कृती ही वाजवी होती हे शाबीत करण्याची जबाबदारी, यथास्थिति, केंद्रीय जन माहिती अधिकार्यावर किंवा राज्य जन माहिती अधिकार्यावर असेल.

(2) केंद्रीय जन माहिती अधिकार्याचे किंवा यथास्थिति, राज्य जन माहिती अधिकार्याचे कोणत्याही तक्रारीवर किंवा अपिलावर निर्णय देतेवेळी जर असे मत झाले असेल की, यथास्थिति, केंद्रीय जन माहिती अधिकार्याने किंवा राज्य जन माहिती अधिकार्याने कोणत्याही वाजवी कारणाशिवाय आणि सातत्याने, माहिती मिळण्यासबाबतचा अर्ज स्विकारण्यात कसूर केली आहे किंवा कलम 7 च्या पोटकलम (1) अन्वये विनिर्दिष्ट केलेल्या वेळेत, माहिती सादर केलेली नाही, किंवा माहिती मिळवण्याची विनंती दुष्ट हेतून नाकारलेली आहे किंवा जाणूनबुजून चुकीची, अपूर्ण किंवा दिशाभूल करणारी माहिती दिलेली आहे, किंवा मागितलेली माहिती नष्ट केलेली आहे. किंवा माहिती सादर करण्यात कोणत्याही प्रकारे अडथळा आणला आहे, तर, आयोग, यथास्थिति, केंद्रीय जन माहिती अधिकार्याविरुद्ध किंवा राज्य जन माहिती अधिकार्याविरुद्ध त्याला आकू असलेल्या सेवानियमान्वये शिस्तभंगाच्या कारवाईची शिफारस करील.

21. या अधिनियमान्वये किंवा त्याखालील केलेल्या कोणत्याही नियमान्वये केलेल्या किंवा करण्याचे अभिप्रात असलेल्या कोणत्याही गोष्टीबद्दल कोणत्याही व्यक्तीविरुद्ध कोणताही दावा, खटला किंवा अन्य कायदेशीर कार्यवाही दाखल करण्यात येणार नाही.

सद्भावनेने
केलेल्या कृतीला
संरक्षण

अधिनियमाचा
अधिभावी
परिणाम असणे

22. या अधिनियमाच्या तरतुदी या शासकीय गुपित अधिनियम, 1923 (1923 चा 19) यामध्ये, त्या त्या वेळी अंमलात असलेल्या अन्य कोणत्याही कायद्यामध्ये किंवा या अधिनियमाखेरीज कोणताही अन्य कायद्याच्या आधारे अंमलात असणारया कोणत्याही संलंखामध्ये त्याच्याशी संलेखामध्ये त्याच्याशी विसंगत असे किहीही अंतर्भूत असले तरी, अंमलात येतील.

न्यायालयांच्या
अधिकारितेस
आडकाठी

23. कोणतेही न्यायालय, या अधिनियमान्वये दिलेल्या कोणत्याही आदेशाच्या संबंधातील कोणताही दावा, अर्ज किंवा इतर कार्यवाही दाखल करुन घेणार नाही आणि या अधिनियमान्वये केलेल्या अपिलाद्वारे असेल त्या खेरीज, असा आदेश प्रश्नास्पद करता येणार नाही.

विवक्षित
संघटनांना
हा
अधिनियम
लागू नसणे

24. (1) या अधिनियमात अंतर्भूत असलेली कोणतीही गोष्ट, दुसरया अनुसूचीत विनिर्दिष्ट केलेल्या गुप्तवार्ता व सुरक्षा संघटना यांसारख्या केंद्र सरकारने स्थापन केलेल्या संघटनांना किंवा अशा संघटनांनी त्या सरकारला सादर केलेल्या कोणत्याही माहितीला लागू असणार नाही.

परंतू, भष्टाचार व मानवी हक्कांचे अल्लंघन यांच्या आरोपांशी संबंधित माहिती या पोटकलामान्वये वगळण्यांत येणार नाही.

परंतू, आणी असे की, मागितलेली माहिती ही, मासनवी हक्काच्या उल्लंघनाच्या आरोपासंदर्भात असल्यास, ती माही केंद्रीय माहिती आयागाची मान्यता मिळाल्यावरच पुरवण्यात येईल, आणि कलम 7 मध्ये काहीही अंतर्भूत असले तरी, अशा माहिती, विनंतीचा अर्ज मिळाल्याच्या दिनांकापासून पंचेचाळीस दिवसांच्या आत देण्यात येईल.

(2) केंद्र सरकारला, राजपत्रातील अधिसूचनेद्वारे , त्या सरकारने स्थापन केलेल्या अन्य कोणत्याही गुप्तवार्ता किंवा सुरक्षा संघटनांचा अनुसूचीमध्ये समावेश करुन, किंवा त्यामध्ये अगोदरच विनिर्दिष्ट केलेली कोणतीही संघटना त्यामुधून वगळून अनुसूचीमध्ये सुधारणा करता येईल आणि अशि अनुसूचना प्रसिद्ध झाल्यावर अशी संघटना, यथास्थिति, अनुसूचीमध्ये समाविष्ट असल्याचे किंवा अनुसूचीमधून वगळल्याचे मानले जाईल.

(3) पोटकलम (2) अन्वये काढलेली प्रत्येक अधिसूचना, संसदेच्या प्रत्येक सभागृहासमोर ठेवण्यात येईल.

(4) अशा गुप्तवार्ता व सुरक्षा या, राज्य शासनाने स्थापन केलेल्या संघटना असल्याचे शासनाने राजपत्रातील अधिसूचनेद्वारे वेळोवेळी विनिर्दिष्ट केलेले असल्यामुळे, या अधिनियमात अंतर्भूत असलेली कोणतीही गोष्ट त्यांना लागू होणार नाही ;

परंतू, भष्टाराचा व मानवी हक्कांचे उल्लंघन यांच्या आरोपाशी संबंधित माहिती या पोटकलमान्वये वगळण्यांत येणार नाही.

परंतू, आणखी असे की, मागितलेली माहिती ही मानवी हक्काच्या उल्लंघनाच आरोपासंदर्भात असेल तर, अशी माहिती, राज्य माहिती आयोगाची मान्यता मिळाल्यावर देता येईल आणि कलम 7 मध्ये काहीही अंतर्भूत असले तरी अशी माहिती, विनंतीचा अर्ज मिळाल्याच्या दिनांकापासून पंचेचाळीस दिवसांच्या आत पुरवण्यात येईल.

(5) पोटकलम (4) अन्वये काढलेली प्रत्येक अधिसूचना राज्य विधानमंडळासमोर ठेवण्यात येईल.

संनियंत्रण
करणे व
अहवाल
देण

25. (1) केंद्रीय माहिती आयोग, किंवा यथास्थिति, राज्य माहिती आयाग, व्यवहार्य असेल तितक्या लवकर, प्रत्येक वर्ष समाप्त झाल्यावर या अधिनियमाच्या तरतुदींच्या त्या वर्षातील अंमलबजावणीबाबतचा अहवाल तयार करीत व त्याची एक प्रत समुचित शासनाला पाठवील.

(2) प्रत्येक मंत्रालय किंवा विभाग त्यांच्या अधिकारितेतील सार्वजनिक प्राधिकरणांसंबंधी माहिती गोळा करील आणि या कलमान्वये अहवाल तयार करण्यासाठी आवश्यक असेल अशी माहिती, यथास्थिति, केंद्रीय माहिती आयोग किंवा राज्य माहिती अयाग यांना देईल आणि ही माहिती पुरवण्यांसंबंधातील आणि या कलमाच्या प्रयोजनांकरिता अभिलेख ठेवण्यांसंबंधातील आवश्यक बाबीचे अनुपालन करील.

(3) प्रत्येक अहवालात, तो अहवाल ज्या वर्षासंबंधात असेल त्याबाबत पुढील गोष्टी नमुद केलेल्या असतील -

(क) प्रत्येक सार्वजनिक प्राधिकरणाकडे आलेल्या विनंतीच्या अर्जाची संख्या.

(ख) ज्याद्वारे अर्जदार विनंतीला अनुसरून दस्तऐवज मिळण्यास हक्कदार ठरवण्यात आलेले नसतील त्याबाबती अशा निर्णयांची संख्या हे निर्णय ज्या अधिनियमांच्या तरतुदीन्वये केले जातात त्या तरतुदी आणि अशा तरतुदीचा जितक्या वेळा आधार ज्ञेण्यात आला आहे ती संख्या ;

(ग) पुनर्विलोकनासाठी यथास्थिति, केंद्रीय माहिती आयोग किंवा राज्य माहिती अयाग यांच्याकडे विचारार्थ पाठविलेल्या अपिलांची संख्या, अपिलांचे स्वरूप आणि अपिलांची निष्पत्ती

(घ) या अधिनियमाच्या अंमलबजावणीबाबत कोणत्याही अधिकार्याविरुद्ध केलेल्या कोणत्याही शिस्तभंगाच्या कार्यवाहीचा तपशील;

(ड) या अधिनियमान्वये प्रत्येक सार्वजनिक प्राधिकरणाने वसूल केलेल्या आकाराची रक्कम;

(च) या अधिनियमाचा आशय व हेतू याचे कार्यान्वयन व अंमलबजावणी करण्यासाठी सार्वजनिक प्राधिकरणाकडून केलेले प्रयत्न दर्शविणारा कोणत्याही गोष्टी;

(छ) विकास, सुधारणा, आधुनिकरण, सुधार यांसाठी, विशेषत सार्वजनिक प्राधिकरणांच्या संबंधातील शिफारशीसही सुधार करण्याकरिता केलेल्या शिफारशी किंवा हा अधिनियम किंवा इतर कायदा किंवा प्रारुढ विधि यातील सुधारणा किंवा माहिती मिळवण्याच्या अधिकाराची अंमलबजावणी करण्यासाठी संबद्ध असणारी अन्य उपाययोजना

(4) केंद्र सरकारला, किंवा यथास्थिती, राज्य शासनाला व्यवहार्य असेल तेथवर, प्रत्येक वर्षाच्या अखेरीनंतर पोटकलम (1) मध्ये निर्दिष्ट केलेली, यथास्थिति, केंद्रीय माहिती आयोग किंवा राज्य माहिती अयाग यांच्या अहवालाची एक प्रत, यथास्थिति, संसदेच्या प्रत्येक सभागृहासमोर किंवा राज्य विधानमंडळाची जेथे दोन सभागृहे आहेत तेथे त्या प्रत्येक सभागृहासमोर आणि जेथे राज्य विधिमंडळाचे एकच सभागृह असेल तेथे त्या सभागृहासमोर ठेवण्याची व्यवस्था करता येईल.

(5) या अधिनियमान्वये, सार्वजनिक प्राधिकरणाची कार्ये पार पाडण्यासंबंधीची त्यांची कार्यपद्धती या अधिनियमाच्या तरतुदीशी किंवा आशयाशी अनुरूप नाही असे यथास्थिती, केंद्रीय माहिती आयोग किंवा राज्य माहिती अयाग यांना दिसून आल्यास, आयोगास अशी अनुरूपता आणण्यासाठी त्यांच्या मते ज्या उपाययोजना करणे आवश्यक असेल त्या विनिर्दिष्ट करण्याची प्राधिकरणांना शिफारस करता येईल.

**समुचित
शासनाने
कार्यक्रम
तयार करणे**

26. (1) समुचित शासनाला, वित्तीय व इतर साधनसंपत्तीच्या उपलब्धतेनुसार -

(क) या अधिनियमान्वये अभिप्रत असलेल्या अधिकारांचा वापर कसा करावयाचा यासाठी समाजाचे, विशेषत- समाजातील उपेक्षित वर्गाचे खपबोधन करण्याकरिता शैक्षणिक कार्यक्रम तयार करता येतील व त्यांचे आयोजन करता येईल ;

(ख) खंड (क) मध्ये निर्देश केलेले कार्यक्रम तयार करणे व त्यांचे आयोजन करणे, यामध्ये सार्वजनिक प्राधिकरणांना सहभागी होण्यास आणि त्यांनी असे कार्यक्रम स्वतःहाती घेण्यास प्रोत्साहन देता येईल ;

(ग) सार्वजनिक प्राधिकरणांद्वारे त्यांच्या उपक्रमाविषयीची अचूक माहिती योग्यवेळी व प्रभावीपणे प्रसारित केली जाण्यास चालना देता येईल ; आणि

(घ) सार्वजनिक प्राधिकरणांचे, यथास्थिती , केंद्रीय जन माहिती अधिकारी किंवा राज्य जन माहिती अधिकारी यांना प्रशिक्षण देता येईल व सार्वजनिक प्राधिकरणांना त्यांच्या उपयोगाकरिता संबंधित प्रशिक्षण सामग्री पुरवतां येईल.

(2) समुचित शासन, या अधिनियमाच्या प्रारंभापासून अठरा महिन्यांच्या आत,या अधिनियमात विनिर्दिष्ट केलेल्या कोणत्याही अधिकारांचा वापर करण्यास इच्छुक असणारया व्यक्तीला वाजवीरीत्या आवश्यक

असेल अशी माहिती असणारी मार्गदर्शिका, अगदी सहज आकलन होईल अशा स्वरूपात व अशा पद्धतीन आपल्या राजभाषेत संकलित करील.

(3) समुचित शासन, आवश्यक असल्यास, पोट कलम (2) मध्ये निर्दिष्ट केलेली मार्गदर्शक तत्वे नियमित कालांतराने अद्यावत करून प्रसिद्ध करील आणि विशेषत व पोट कलम (2) च्या सर्वसाधारणतेला बाधा न येऊ देता या मार्गदर्शक तत्वांमध्ये पुढील गोष्टींचा समावेश असेल -

(क) या अधिनियमाची उद्दिष्टे;

(ख) प्रत्येक सार्वजनिक प्राधिकरणाचा कलम 5 च्या पोट कलम (1) अन्वये नपेमणूक केलेला, यथास्थित, केंद्रीय जन माहिती अधिकारी किंवा राज्य जन माहिती अधिकारी यांचा पत्रव्यवहाराचा पत्ता दूरध्वनी, व फॅक्स क्रमांक आणि उपलब्ध असल्यास, ई मेल ऍड्रेस;

(ग) केंद्रीय जन माहिती अधिकारी किंवा, यथास्थित, राज्य जन माहिती अधिकारी यांच्याकडे माहिती मिळविण्याकरिता विनंती करण्याची रित व तिचे स्वरूप ;

(घ) या अधिनियमान्वये, सार्वजनिक प्राधिकरणांचे, यथास्थित, केंद्रीय जन माहिती अधिकारी किंवा राज्य जन माहिती अधिकारी यांच्याकडून उपलब्ध होणारे सहाय्य व त्यांची कर्तव्ये;

(ङ) केंद्रीय माहिती आयोग किंवा, यथास्थित, राज्य माहिती आयोग यांच्याकडून उपलब्ध होणारे सहाय्य;

(च) या अधिनियमाद्वारे प्रदान केलेल्या अधिकारांच्या किंवा लादलेल्या कर्तव्यांच्या बाबतीतील कृती किंवा कृती करण्यात केलेली कसूर यासंबंधात कायद्यातील उपायायोजना, तसेच आयोगाकडे अपील दाखल करण्याच्या पद्धती,

(छ) कलम 44 अनुसार विविध प्रकारचे अधिलेख स्वेच्छेने प्रकट करण्यासाठी करण्यांत आलेल्या तरतूदी;

(ज) माहिती मिळविण्यासाठी केलेल्या विनंतीच्या संबंधात द्यावयाच्या फीबाबतची नोटीस; आणि

(झ) या अधिनियमानुसार माहिती मिळविण्यासंबंधात करण्यात आलेले कोणतेही अतिरिक्त विनियम अथवा काढण्यात आलेली परिपत्रके.

(4) समुचित शासनाने, आवश्यकता वाटल्यास मार्गदर्शक तत्वे नियमित कालांतराने अद्यावत करून ती प्रसिद्ध केलीच पाहिजेत..

**समुचित
शासनाचा
नियम
करण्याचा
अधिकारी**

27. (1) समुचित शासनाला, या अधिनियमाच्या तरतूदी अंमलात आणण्यासाठी राजपत्रातील सर्व किंवा कोणत्याही बाबीसाठी तरतूद करता येईल :-

(2) विशेषत आणि पूर्वगामी अधिकाराच्या सर्वसाधारणतेला बाधा न येऊ देता या नियमांमध्ये, पुढीलपैकी सर्व किंवा कोणत्याही बाबीसाठी तरतूद करता येईल :-

(क) कलम 4 च्या पोट कलम (4) अन्वये ज्याचा प्रसार करावयाचा आहे अशा साहित्याच्या प्रसिद्धी माध्यमाच्या खर्चाएवढी किंवा मुद्रणाच्या खर्चाएवढी किंमत;

(ख) कलम 6 च्या पोट कलम (1) अन्वये देय असलेली फी;

(ग) कलम 7 ची पोट कलमे (5) अन्वये देय असलेली फी;

(घ) अधिकारी आणि कर्मचारी यांना कलम 13 च्या पोट कलम (6) अन्वये देय असलेले वेतन व भत्ते आणि कलम 16 च्या पोट कलम (6) खालील त्यांच्या सेवेच्या अटी व शर्ती;

(ङ) कलम 19 च्या पोट कलम (10) अन्वये दाखल केलेल्या अपिलांवार निर्णय देतेवेळी , यथास्थित, केंद्रीय माहिती आयोगाने किंवा, राज्य माहिती आयोगाने अनुसरावयाची कार्यपद्धती ; आणि

(च) विहित करणे आवश्यक असेल अशी अथवा विहित करण्यात येईल अशी अन्य कोणतीही बाब.

सक्षम अधिकाऱ्याचा नियम 28. (1) या अधिनियमाच्या तरतूदी अंमलात आणण्यासाठी, समक्ष प्राधिकारयास, राजपत्रातील अधिसूचद्वारे नियम करता येतील.

अधिकार (2) विशेषत आणि पूर्वगामी अधिकाराच्या वरसाधारणतेस बाध न येऊ देता, या नियमांमध्ये पुढील पैकी सर्व किंवा कोणत्याही बाबीसाठी तरतूद करता येईल :-

करण्याचा अधिकार (एक) कलम 4 च्या पोट कलम (4) अन्वये ज्याचा प्रसार करावयाचा आहे अशा साहित्याच्या प्रसिद्धी माध्यमाच्या खर्चाएवढी किंवा मुद्रणाच्या खर्चाएवढी किंमत;

(दोन) कलम 6 च्या पोट कलम (1) अन्वये देय असलेली फी;

(तीन) कलम 7 च्या पोट कलम (1) अन्वये देय असलेली फी आणि

(चार) विहित करणे आवश्यक असेल अशी अथवा विहित करण्यात येईल अशी अन्य कोणतीही बाब.

नियम सभागृहापुढे ठेवणे 29. (1) या अधिनियमान्वये केंद्र सरकारने केलेला प्रत्येक नियम, तो करण्यात आल्यानंतर होईल तितक्या लवकर, संसदेच्या प्रत्येक सभागृहासमोर, ते सत्रासीन असताना, एका सत्राने बनलेल्या अथवा दोन किंवा अधिक क्रमवर्ती सत्रे मिळून बनलेल्या अशा एकूण तीस दिवसांच्या कालावधीकरिता ठेवला जाईल, आणि पूर्वोक्त सत्राच्या किंवा क्रमवर्ती सत्राच्या पाठोपाठचे सत्र संपण्यापूर्वी जर, त्या नियमात कोणतेही फेरबदल करण्याबाबत दोन्ही सभागृहांचे मतैक्य झाले अथवा तो नियम करण्यात येऊ नये या बाबत दोनही सभागृहांचे मतैक्य झाले तर, त्यानंतर, तो नियम अशा फेरबदल केलेल्या स्वरूपातच अंमलात येईल, किंवा यथास्थित, मुळीच अंमलात येणान राही; तथाप अशा कोणत्याही फेरबदलामुळे किंवा शून्यीकरणामुळे, तत्पूर्वी त्या नियमाखाली करण्यात आलेल्या कोणत्याही गोष्टीच्या विधिग्राह्यतेस बाध येणार नाही.

(2) या अधिनियमान्वये राज्य शासनाने केलेले प्रत्येक नियम, तो अधिसूचित करण्यात आल्यानंतर होईल तितक्या लवकर, राज्य विधानमंडळामपुढे ठेवण्यांत येईल.

अडचणी दूर करण्याचा अधिकार 30. (1) या अधिनियमाच्या तरतूदी अंमलात आणताना कोणतीही अडचण उद्भवली तर, केंद्र सरकारला राजपत्रात प्रसिद्ध केलेल्या आदेशाद्वारे ती अडचण दूर करण्यासाठी त्या आवश्यक वा इष्ट वाटतील अशा या अधिनियमाच्या तरतूदीशी विसंगत नसतील अशा तरतूदी करता येतील;

परंतू, या अधिनियमाच्या प्रारंभाच्या दिनांकापासून दोन वर्षांचा कालावधी समाप्त झाल्यानंतर असा कोणताही आदेश काढण्यात येणार नाही.

(2) या कलमान्वये काढलेला प्रत्येक आदेश, तो काढण्यात आल्यानंतर होईल तितक्या लवकर संसदेच्या प्रत्येक सभागृहापुढे ठेवण्यांत येईल.

31. माहितीचे स्वतंत्र्य अधिनियम, 2002 (2003 चा 5) हा याद्वारे निरसित करण्यात येत आहे.

(पहा कलमे 13(3) आणि 16(3))

मुख्य माहिती आयुक्त/माहिती आयुक्त/राज्य मुख्य माहिती आयुक्त/ राज्य माहिती आयुक्त यांनी
घ्यावयाच्या शतपेचा अथवा करावयाच्या प्रतिज्ञापत्राचा नमुना

'मी,, मुख्य माहिती आयुक्त/माहिती आयुक्त/राज्य मुख्य माहिती आयुक्त/ राज्य
माहिती आयुक्त म्हणून नियुक्त झालो असून मी ईश्वरसाक्ष शपत घेतो/ गांभीर्यपूर्वक प्रतिज्ञा करतो की, कायद्याद्वारे
स्थापित झालेल्या भारतीय संविधानाबद्दल मी खरी श्रद्धा व निष्ठा बाळगीन, मी भारताची सार्वभौमता व एकात्माता
उन्नत राखीन, मी यथायोग्य आणि निष्ठापूर्वक आणि माझ्या सामर्थ्याच्या, ज्ञानाच्या व निर्णयशक्तीच्या पराकोष्ठेपर्यंत,
निर्भरणे व निस्पृहपणे, तसेच कोणाविषयीही ममत्वभाव किंवा आकस न बाळगता माझ्या पदाची कामे पार पाडीन
आणि मी संविधान व कायदे उन्नत राखीन “

(कलम 24 पहा)

केंद्र सरकारने स्थापन केलेल्या गुप्तवार्ता व सुरक्षा संघटना

1. गुप्तवार्ता केंद्र
2. मंत्रिमंडळ सचिवालयाची संशोधन व विश्लेषण शाखा
3. महसूल गुप्तवार्ता संचालनालय
4. केंद्रीय आर्थिक गुप्तवार्ता विभाग
5. अंमलबजावणी संचालनालय
6. अंमली औषधिद्रव्य नियंत्रण विभाग
7. विमानचालन संशोधन केंद्र
8. विशेष सरहद्द दल
9. सिमा सुरक्षा दल
10. केंद्रीय राखीव पोलीस दल
11. भारत तिबेट सीमा पोलीस
12. केंद्रीय औद्योगिक सुरक्षा दल
13. राष्ट्रीय सुरक्षा रक्षक
14. आसाम रायफल
15. विशेष सेवा विभाग
16. विशेष शाखा (गुन्हे अन्वेषण विभाग) अंदमान व निकोबार
17. गुन्हेशाखा गुन्हे अन्वेषण विभाग केंद्रीय शाखा दारा आणि नगर हवेली
18. विशेष शाखा, लक्षद्वीप पोलीस.

डी विश्वनाथन्
सचिव, भारत सरकार